



गर्दी कथासाठी... पान ४ वर

● वर्ष : ३२ ● अंक : ११३ ● मुल्य : २ रुपये ● पाने : ६ ● शुक्रवार, १२ सप्टेंबर २०२५ ● ठाणे ● RNI No. - 61792/94 ● Post-Reg. : NMB/136/2024-2026/Vashi MDG P.O.

खड्डेयुक्त रस्त्यांच्या दुरुस्तीसाठी 'मनसे'चे धरणे आंदोलन

उल्हासनगर : उल्हासनगर महापालिका क्षेत्रातील मुख्य रस्त्यांची अक्षरशः चाळण झाल्याने नागरिकांना दररोज जीवधेण्या समस्यांना सामोरे जावे लागत आहे. या निष्क्रिय प्रशासनाविरोधात 'मनसे'तर्फे भरपावसात एकदिवसीय धरणे आंदोलन करण्यात आले.

उल्हासनगर शहरातील बहुतेक रस्ते खड्डेमय झाले आहे. डी-मार्ट ते खेमानी तसेच कॅम्प नंबर ५ तहसील कार्यालय ते मच्छी मार्केट रोड, ४ नंबर श्रीराम चौक, टाऊन हॉल, शहाड फटाक, व्हीनस चौक, नेहरू चौक ते गोल मैदान या मधील रस्त्यावर, आदि भागात रस्त्यावर खड्डे पडलेले आहे. या निष्कर्ष प्रशासनाविरोधात 'मनसे'चे मेनुदीन शेख महानगर संघटक मेनुदीन शेख यांच्या नेतृत्वाखाली 'वाहतूक सेना'चे शहर संघटक काळू थोरात,

➤ (उर्वरित पान ३ वर)

## कृत्रिम तलाव रुपात नवीन संकट

### कृत्रिम तलाव, लोखंडी भांडे डासांसाठी नवीन उत्पत्तीस्थान; ठाणेकरांना भिती

ठाणे : ठाणे मध्ये डॅंग्यू-मलेरियाचे रुग्ण वाढत असतानाच, पर्यावरणपूरक गणेशोत्सवाच्या नावाखाली महापालिकेने बांधलेले कृत्रिम तलाव आणि लोखंडी भांडे आता डासांसाठी नवीन उत्पत्तीस्थान बनत असल्याची भिती व्यक्त केली जात आहे. विसर्जनानंतर साचणारे दुषित पाणी नागरिकांच्या आरोग्याला गंभीर धोका निर्माण करते.

विसर्जन काळात अनेक तलाव रिकामे करण्यात आले होते, तर काही ठिकाणी मूर्ती विसर्जित केल्यानंतर पाणी दुषित होते. काही पात्रांमध्ये या साचलेल्या पाण्यात डासांची उत्पत्ती होण्याचा गंभीर धोका आहे. ठाणेमध्ये शेकडो नागरिक आधीच डॅंग्यू आणि मलेरियाचे ग्रस्त असताना, महापालिकेच्या 'पर्यावरणपूरक प्रयोगामुळे' साथीचे आजार पसरतील, अशी भिती व्यक्त केली जात आहे.



जर विसर्जनानंतर लगेचच तलाव आणि भांडी रिकामी करून निर्जंतुकीकरण केले नाही तर 'पर्यावरणपूरक' या नावाखाली सुरु असलेला प्रयोग ठाणेकरांच्या आरोग्यासाठी 'घातक' ठरेल. नागरिकांच्या कर पैशातून बांधलेली सदर सुविधा प्रत्यक्षात अधिक आजारांना कारणीभूत ठरेल. ते आकर्षणाचे कारण बनत असून सदर बाब दुर्दैवी असल्याचेही

जर सरकार आणि महापालिकेला खरोखरच पर्यावरणपूरक गणेशोत्सव साजरा करायचा असेल, तर केवळ दिवाळ्याच्या सुविधा उभारण्याऐवजी त्याची शास्त्रोक्त आणि प्रभावीपणे अंमलबजावणी करण्याची गरज आहे. अन्यथा, येत्या काळात पर्यावरण संरक्षणाच्या नावाखाली ठाणेकरांच्या आरोग्याशी खेळल्याबद्दल प्रशासनाला दोषी ठरवले जाईल.

-डॉ. प्रशांत सिनकर, पर्यावरण संशोधक.

म्हटले जात आहे.

महापालिकेने विसर्जनाची जबाबदारी पूर्ण केल्यानंतर लगेचच टाके आणि कंटेनर

रिकामे करून त्यांची योग्य

प्रकारे विल्हेवाट लावणे अपेक्षित होते. परंतु, प्रत्यक्षात ते दिवसेंदिवस असेच पडून आहेत.

## डोंबिवली पश्चिमेतील सीसीटीव्ही यंत्रणा बंद

कल्याण : डोंबिवली शहर पश्चिमेकडील प्रमुख रस्त्यावरील सर्वच्या सर्व २७ सीसीटीव्ही कॅमेरे बंद अवस्थेत असल्याची माहिती माजी नगरसेविकेने उघडकीस आणली आहे. कल्याण-डोंबिवली महापालिका क्षेत्रात केंद्र शासनाच्या स्मार्ट सिटी प्रकल्प अंतर्गत ४० कोटी रुपयांच्या निधीतून सदर कॅमेरे बसवण्यात आले होते. स्मार्ट सिटी प्रकल्प अंतर्गत डोंबिवली पश्चिमेकडील भागात महापालिका प्रशासनाने महत्वाचे रस्ते तसेच वर्दळीने गजबजलेल्या भागात २७ सीसीटीव्ही कॅमेरे बसविले होते. शहरातील वाढती चोरी, गुन्हेगारी आणि वाहनाचे अपघात आदिंवर पोलिसांना नियंत्रण ठेवण्यासाठी सदर कॅमेरे बसवण्यात आले. मात्र, गेल्या काही महिन्यांपासून डोंबिवली पश्चिम भागातील सीसीटीव्ही कॅमेरा बंद असल्याची बाब शिवसेना शिंदे गटाच्या माजी नगरसेविका वृषाली रणजीत जोशी यांच्या निदर्शनास आली. त्यांनी याबाबत संबंधित विभागाला विचारणा केली. मात्र, या विभागाने टाळाटाळ केल्याने जोशी यांनी माहिती अधिकारातून माहिती मागितली.

यामध्ये २७ सीसीटीव्ही कॅमेरे बंद असल्याची माहिती पत्राद्वारे देण्यात आल्याचे त्यांनी सांगितले. ➤ (उर्वरित पान २ वर)

## लोकप्रतिनिधींची आताची भूमिका संशयाच्या भोवऱ्यात

### महापालिका प्रभाग रचना सुनावणीत १४ गावे ऐरणीवर?

वाशी : नवी मुंबई महापालिका सार्वत्रिक निवडणुकी करिता १४ गावांसहित प्रारूप प्रभाग रचना प्रसिध्द करण्यात आली आहे. या प्रभाग रचनेवर आलेल्या हरकतींवर वाशी मधील विष्णुदास भावे नाट्यगृहात निवडणूक अधिकाऱ्यांसमोर ११ सप्टेंबर रोजी सुनावणी पार पडली. या सुनावणीवेळी अनेक माजी लोकप्रतिनिधींनी कल्याण तालुक्यातील १४ गावे नवी मुंबई महापालिका हद्दीत समावेश करण्यावर आक्षेप घेतला.

कल्याण तालुक्यातील १४ ➤ (उर्वरित पान ३ वर)



नवी मुंबई शहरात समाविष्ट कल्याण तालुक्यातील १४ गावे दहिसर, निगु, मोकाशीपाडा, नेवाली, भांडली, पिंपरी गाव, गोटेघर, बांबली, उत्तरशिव, नागाव, नारिवली, वाकळण, बाळे आणि दहिसर मोरी.

## 'महावितरण'कडून ऑगस्ट महिन्यासाठी इंधन समायोजन शुल्क आकारणी

भिवंडी : 'महावितरण'कडून ऑगस्ट २०२५ महिन्यासाठी इंधन समायोजक शुल्क (एफएसी) लागू करण्यात आल्याची माहिती 'महावितरण'ने प्रसिध्द केलेल्या परिपत्रकाद्वारे त्यांच्या फ्रँचाईजी असलेल्या टोरेट कंपनीला दिली आहे. त्यामुळे येथील ग्राहकांना 'महावितरण'कडून इंधन समायोजन शुल्क आकारणी ऑगस्ट महिन्यात लागू होणार आहे, असे टोरेट पावर कंपनीने सांगितले असून त्यामुळे ग्राहकांना बिलात थोडी वाढ होणार असल्याचेही म्हटले आहे.

'महावितरण'च्या परिपत्रकानुसार सरासरी इंधन

समायोजन शुल्कातील वाढीने प्रति युनिटमागे ग्राहकांना वर्ग, स्लॅ ब नुसार सुमारे ३० पैसे अधिक मोजावे लागणार असल्याची माहिती टोरेट कंपनीने दिली आहे. तर (एफएसी) नियामक पध्दत महाराष्ट्र वीज निगमाच्या (एमईआरसी) यांच्या मान्यतेने वीज खरेदी आणि इंधन खर्चातील बदलांची भरपाई करण्यासाठी केली जात असल्याची माहितीही टोरेट कंपनीने दिली आहे. अधिक माहितीसाठी टोरेट कंपनीशी संपर्क साधण्याचे आवाहनही टोरेट कंपनीने ग्राहकांना केले आहे.



## कोपरी, खैरणे, बोनकोडे, पावणे परिसरात पुन्हा वायू प्रदूषण

### नागरिकांच्या आरोग्याचा प्रश्न ऐरणीवर

वाशी : पावसाने उघडीप घेताच खैरणे, पावणे एमआयडीसी मधील कारखानदारांकडून रात्री पुन्हा एकदा वायू प्रदूषणाचा मारा सुरु करण्यात आला आहे. मात्र, वायू प्रदूषणामुळे कोपरी, खैरणे, पावणे परिसरात दर्प वासाने रहिवाशांना त्रास होत असून, नागरिकांच्या आरोग्याचा प्रश्न निर्माण झाला आहे.

नवी मुंबई शहराच्या पूर्वेला औद्योगिक वसाहत वसली आहे. तर घणसोली, कोपरखैरणे विभाग औद्योगिक पट्ट्याला लागूनच वसलेले आहेत. त्यामुळे औद्योगिक पट्ट्यात होणाऱ्या प्रदूषणाचा फटका या विभागांना अधिक होत असतो. सध्या पावसाने उघडीप घेतल्याने वातावरणात गारवा जाणवत आहे. मात्र, या पार्श्वभूमीवर कोपरी गाव, बोनकोडे, वाशी



मागील चार-पाच वर्षांपासून कोपरी गाव, बोनकोडे, वाशी सेक्टर-२६, खैरणे, पावणे या परिसरात रात्री मोठ्या प्रमाणात वायू प्रदूषणाचा मारा केला जात आहे. परिणामी उन्हाळ्यात येथील हवेची गुणवत्ता एकदम ढासळलेली असते. त्यामुळे नवी मुंबई महापालिका पर्यावरण विभाग आणि महाराष्ट्र प्रदूषण नियंत्रण मंडळ प्रशासनाने वेळीच वायू प्रदूषण करणाऱ्या कारखान्यांचा शोध घेऊन त्यांच्यावर कारवाई करण्याची गरज आहे.

- मनीषा भोईर, स्थानिक रहिवासी - सेक्टर- २६, वाशी.

सेक्टर-२६ या परिसरात

रात्रीच्या वेळी मोठ्या प्रमाणात वायू प्रदूषण होत असल्याचे चित्र दिसत आहे. २ सप्टेंबर नंतर पुन्हा एकदा ९ सप्टेंबर रोजी रात्री कोपरी गाव, बोनकोडे, वाशी सेक्टर-२६ या परिसरात वायू प्रदूषण आढळून आले. रासायनिक युक्त वायू हवेत सोडल्याने परिसरात दुर्गंधी येत होती. त्यामुळे नागरिकांना मळमळ वाटण्यासह श्वास घेण्यास अडचण येत होती. कोपरी गाव, बोनकोडे, वाशी सेक्टर-२६, खैरणे, पावणे या भागात वाडणाऱ्या वायू प्रदूषणा बाबत वारंवार तक्रारी करून देखील 'ये रे माझ्या माणाला' परिस्थिती आहे. मात्र, रात्री वायू प्रदूषण होत असले तरी १० सप्टेंबर रोजी नवी मुंबई शहरातील हवा गुणवत्ता ➤ (उर्वरित पान २ वर)

## पत्नीसोबत भांडण; पोलीस अंमलदाराची आत्महत्या

नवी मुंबई : सानपाडा पोलीस ठाण्यात कार्यरत असलेल्या पोलीस शिपाई स्वप्नील अशोक लोहार (३५) यांनी फोनवरून पत्नीसोबत झालेल्या भांडणानंतर राहत्या घरामध्ये गळफास घेऊन आत्महत्या केल्याची घटना उलवे मध्ये घडली. लोहार यांच्या



पत्नीने उलवे पोलिसांना माहिती दिल्यानंतर पोलिसांनी घटनास्थळी धाव घेऊन पाहणी केल्यानंतर आत्महत्येचा सदर प्रकार उघडकीस आला. मृत स्वप्नील लोहार नवी मुंबई पोलीस दलात पोलीस ➤ (उर्वरित पान ३ वर)

## 'सिडको'च्या सब रजिस्ट्रार कार्यालयातील तिघेजण 'एसीबी'च्या जाळ्यात

नवी मुंबई : नवी मुंबई एसीबीच्या पथकाने 'सिडको'च्या वाशी येथील सहकारी संस्था सहनिबंधक, कार्यालयातील चौघा जणांना ३.५० लाख रुपयांची लाच घेताना १० सप्टेंबर रोजी सायंकाळी रोंहोथ पकडले आहे. या कारवाईत सब रजिस्ट्रार कार्यालयातील ऑफिस असिस्टंट राहुल रंगराव कांबळे (५०), सहकार अधिकारी धनाजी दत्तात्रय काळुखे (५२), शिपाई महेश गंगाराम कामोठकर असे तिघेजण आणि खाजगी व्यक्ती किशोर शंकरराव मोरे या चौघांना अटक करण्यात आली आहे. वाशी, सेक्टर-९ येथील गृहनिर्माण सोसायटीच्या सचिवाने 'एसीबी'कडे तक्रार केली होती. सोसायटीच्या कमिटीविषयी दाखल झालेल्या प्रकरणाचा निकाल त्यांच्या बाजूने देण्यासाठी 'सिडको'च्या सहनिबंधक कार्यालयातील अधिकाऱ्यांनी तब्बल ५ लाख रुपयांची लाच मागितली होती. तडजोडीनंतर ३.५० लाख रुपये देण्याचे ठरले. त्यानंतर सोसायटीच्या सचिवाने ➤ (उर्वरित पान ३ वर)

## २७ गावे वगळून प्रभाग रचना करण्याच्या मागणीवर संघर्ष समिती ठाम

कल्याण : कल्याण-डोंबिवली महापालिकेच्या आगामी निवडणुकी संदर्भात प्रभाग रचनाबाबत हरकती सुनावणी होती. या सुनावणी दरम्यान २७ गावांच्या 'सर्व पक्षीय हक्क संरक्षण संघर्ष समिती'ने मोठ्या प्रमाणात हरकती दाखल केल्या होत्या. सदर हरकतींवर देखील सुनावणी झाली. यावेळी 'संघर्ष समिती'चे अध्यक्ष खासदार सुरेश म्हात्रे, शिवसेना ठाकरे गटाचे जिल्हाप्रमुख दिपेश म्हात्रे, माजी नगरसेवक रमेश म्हात्रे, उपाध्यक्ष सत्यवान म्हात्रे यांच्यासह इतर अनेक पदाधिकारी, २७ गावांतील ग्रामस्थ उपस्थित होते.



कल्याण-डोंबिवली महापालिका प्रभाग रचना सुनावणीदरम्यान २७ गावांचा प्रश्न पुन्हा ऐरणीवर आला. या गावांमधील ३ हजारांहून अधिक हरकतींची दखल घेतली नसल्याचा आरोप करत खासदार सुरेश म्हात्रे आणि शिवसेना जिल्हाप्रमुख दीपेश म्हात्रे यांनी आयुक्त गोयल यांच्याशी चर्चा केली. त्यांनी स्पष्ट मागणी केली की, २७ गावे 'केडीएमसी'मध्ये समाविष्ट न करता प्रभाग रचना नसल्याचा आरोप करत खासदार ➤ (उर्वरित पान ३ वर)

## मनसे नेते अविनाश जाधव यांचा भाजपा पदाधिकाऱ्यांवर संताप

चव्हाण आणि भाजपा पदाधिकारी उपस्थित होते. या पाचही पक्षांच्या नेत्यांनी सदर प्रभाग रचनेला आक्षेप घेतला. त्यामुळे जेव्हा भाजप पदाधिकाऱ्यांनी शहराची नवे तर प्रभागाची सुनावणी घेण्याचा आग्रह धरला, तेव्हा मनसे नेते अविनाश जाधव यांनी उपस्थितांना केवळ एका वॉर्डचाच नव्हे तर संपूर्ण शहराचे विभाजन झाले आहे, असा आरोप करत अविनाश जाधव यांनी उपस्थितांना एका वॉर्डचा विचार करू नका, वॉर्डबाहेर पडा आणि संपूर्ण शहराचा विचार करा, असे आवाहन केले. गणपतीपूर्वी मसुदा म्हणणे मांडू शकले नाहीत. ➤ (उर्वरित पान ३ वर)

## पितृपक्षातील मागणीमुळे भाज्यांची दरवाढ

पनवेल : पितृ पंथरवडा सुरु होताच पनवेल परिसरातील भाजीपाला बाजारात सात्विक भाज्यांची मागणी वाढली आहे. मात्र, मागणी अधिक आणि तुलनेने आवक घटल्याने दरवाढ झाली आहे. या काळात श्राध्दकर्म आणि तर्पणासाठी सात्विक आहार घेतला जातो. त्यामुळे फ्लॉवर, गवार, भेंडी, कारले, लाल भोपळा, वाटाणा, कच्ची केळी तसेच पालेभाज्यांच्या खरेदीत मोठी वाढ झाली आहे. मात्र, राज्यातील अनेक भागातील पाऊस आणि काही ठिकाणी पिके नष्ट झाल्याने आवक कमी झाल्याने दर झपाट्याने वाढत असल्याचे व्यापारी सांगत आहेत. ➤ (उर्वरित पान ३ वर)

भाज्यांचे घाऊक दर (प्रतिकिलो रुपये) :	
फ्लॉवर	२० ते ३२
वाटाणा	१२० ते १५०
गवार	६० ते ९०
भेंडी	६० ते ८०
कारले	४५ ते ६०
लाल भोपळा	२० ते ३०
फरसबी	४० ते ५०
घेवडा	४० ते ५०
केळी भाजी	२५ ते ३०



## सूर्योदय मैदान कात टाकणार



**अंबरनाथ** : शहरातील नागरिकांना लवकरच अत्याधुनिक आणि सर्व सोयी-सुविधांनी युक्त असे मैदान उपलब्ध होणार आहे. अंबरनाथ पूर्व, साई विभागातील सूर्योदय मैदानाच्या विकासासाठी खासदार डॉ. श्रीकांत शिंदे यांच्या पाठपुराव्याने ५ कोटींचा निधी मंजूर झाला आहे. या निधीतून मैदानात भव्य उद्यान आणि सुशोषिकरणाचे काम लवकरच सुरू होणार आहे.

मैदानाच्या विकासासंदर्भात नुकतीच बैठक पार पडली. या बैठकीला आमदार डॉ. बालाजी किणीकर आणि माजी नगराध्यक्ष सुनील चौधरी यांच्यासह साई सेक्शन, खेर सेक्शन, स्टेशन परिसर आणि कानसई विभागातील माजी नगरसेवक कुणाल भोईर, संजय फुलोरे, ज्येष्ठ नागरिक उपस्थित होते. सदर बैठकीत नागरिकांनी मैदानासंदर्भात त्यांच्या सूचना आणि मते मांडली. या

५ कोटींच्या निधीला मंजुरी

सर्व सूचना नगरपालिकेकडे निवेदनाद्वारे सादर करण्यात येणार आहेत. या बैठकीत ज्येष्ठ नागरिक संघाचे प्रमुख हिंदूराव, माजी नगराध्यक्ष सुनील चौधरी यांनी गेल्या १० वर्षांपासून सदर मैदानासाठी केलेल्या प्रयत्नांचा उल्लेख केला. त्यांच्या प्रयत्नांमुळे नागरिकांना मैदान उपलब्ध झाले आणि इतर विकासाकामेही शक्य झाली, असे त्यांनी नमूद केले. सदर महत्त्वपूर्ण योगदानाबद्दल सर्व नागरिकांनी खासदार डॉ. शिंदे, आमदार डॉ. किणीकर आणि माजी नगराध्यक्ष चौधरी यांचे आभार मानले. दरम्यान, लवकरच या मैदानाचे काम सुरू होणार असून, शहराच्या विकासात आणखी एका मैलाचा दगड रोवला जाईल, अशी अपेक्षा व्यक्त केली.

अनेक जिल्ह्यांमध्ये अधिकारी वर्षानुवर्षे एकाच जागी; बदली न करता निवडणूक प्रक्रियेला बाधा

## राज्यातील लाडक्या अधिकाऱ्यांची तात्काळ बदली करा; 'सजग नागरिक मंच'ची मागणी

**नवी मुंबई** : राज्यातील स्थानिक स्वराज्य संस्थांच्या आगामी निवडणुकांच्या पाश्चिमात्य निःपक्ष आणि पारदर्शक वातावरण निर्माण करण्यासाठी, एकाच ठिकाणी ३ वर्षे किंवा एका जिल्ह्यात सलग ५ वर्षांपेक्षा जास्त काळ कार्यरत असलेल्या अधिकाऱ्यांच्या तात्काळ बदलीचे निर्देश द्यावेत, अशी मागणी 'सजग नागरिक मंच', नवी मुंबई'ने 'राज्य निवडणूक आयोग'कडे केली आहे. 'सजग नागरिक मंच'ने निवेदनात स्पष्ट नमूद करण्यात आले आहे की, अशा अधिकाऱ्यांचा स्थानिक लोकप्रतिनिधींशी जवळचा संपर्क निर्माण झाल्याने निःपक्ष निवडणुकीचे वातावरण बिघडते. प्रभाग रचनेतही नागरिकांनी वारंवार पक्षपाताचे आरोप केलेले आहेत. भारतीय राज्यघटनेतील



अनुच्छेद २४३-झेडए नुसार 'राज्य निवडणूक आयोग'ला स्थानिक स्वराज्य संस्थांच्या निवडणुकांचे नियंत्रण आणि जबाबदारी देण्यात आलेली आहे. तसेच 'निवडणूक आयोग'च्या परिपत्रकांनुसार, सलग ३ वर्षांहून अधिक काळ एकाच पदावर किंवा ५ वर्षांहून अधिक काळ एका जिल्ह्यात काम करणाऱ्या अधिकाऱ्यांची बदली करणे बंधनकारक आहे. मात्र, प्रत्यक्षात अनेक ठिकाणी सदर

नियम पाळले जात नसल्याने निवडणुकांची निःपक्षता धोक्यात येते, असे 'मंच'ने निवेदनाद्वारे नमूद केले आहे. नवी मुंबई महापालिका आणि सिडको मधील काही अधिकारी ठाणे जिल्ह्यात ५ वर्षांपेक्षा जास्त काळ कार्यरत आहेत. ते केवळ प्रातिनिधिक उदाहरण असून, प्रत्यक्षात अशीच परिस्थिती महाराष्ट्रातील अनेक जिल्ह्यांमध्ये आहे. अशा अधिकाऱ्यांचे स्थानिक

**‘सजग नागरिक मंच’च्या मागण्या :**

- राज्यातील सर्वच जिल्ह्यांमध्ये ३ वर्षे अथवा ५ वर्षे कालावधी पूर्ण केलेल्या अधिकाऱ्यांची बदली तात्काळ करण्यात यावी.
- सदर कार्यवाही केवळ नवी मुंबई किंवा ठाणे जिल्ह्यात मर्यादित न ठेवता राज्यव्यापी पातळीवर लागू करावी.
- प्रभाग रचना प्रक्रिया पारदर्शक ठेवून नागरिकांचा विश्वास संपादन करावा.

**निःपक्ष ,पारदर्शक निवडणुका 'निवडणूक आयोग'चे संविधानिक उत्तरदायित्व असल्याने त्याची अंमलबजावणी करण्यासाठी अधिकारी आणि स्थानिक लोकप्रतिनिधी यांच्यात अर्थपूर्ण स्नेहसंबंध मोडीत काढणे निकडीचे ठरते. त्यामुळेच ठाण मांडून बसलेल्या अधिकाऱ्यांच्या बदल्या अत्यंत आवश्यक ठरतात.**

**-हिमांशू काटकर, सदस्य-सजग नागरिक मंच, नवी मुंबई.**

लोकप्रतिनिधींशी संबंध दृढ झाल्याने प्रभाग रचनेसह निवडणुकीच्या प्रक्रियेत पक्षपात झाल्याचे आरोप नागरिकांकडून वारंवार होत आहेत, असे 'सजग नागरिक मंच'ने म्हटले आहे. त्यामुळेच राज्य सरकार आणि राज्य निवडणूक आयोग

यांनी तातडीने अशा सर्व अधिकाऱ्यांच्या बदलीचे आदेश काढून, प्रभाग रचना पारदर्शक पद्धतीने करण्यासह निवडणूक काळात 'लाडके अधिकारी' निवडणूक प्रक्रियेतून दूर ठेवावेत, अशी स्पष्ट मागणी 'मंच'ने केली आहे.

## शेवा कोळीवाडा पुनर्वसन प्रकरण मुंबई उच्च न्यायालयात दाखल

प्रकल्पग्रस्त विस्थापित मच्छीमारांचे डिसेंबर-२०२५ पर्यंत पुनर्वसन पूर्ण

**उरण** : उरण तालुक्यातील शेवा कोळीवाडा येथील सुमारे २५६ विस्थापित मच्छीमार कुटुंबांच्या पुनर्वसनाचा मुद्दा पुन्हा ऐरणीवर आला आहे. शेवा कोळीवाडा पुनर्वसन संदर्भात महाराष्ट्र स्मॉल स्केल ट्रेडिशनल फिश वर्कर्स युनियन तर्फे मुंबई उच्च न्यायालयात याचिका दाखल करण्यात आली असून, ४ सप्टेंबर २०२५ रोजी मुंबई उच्च न्यायालयात न्यायमूर्ती रेवती मोहिते-डेरे आणि न्यायमूर्ती संदेश डी. पाटील यांच्यासमोर रिट याचिकावर (क्रमांक-८६५५/२०२५) सुनावणी झाली. याचिकाकर्त्यांचे प्रतिनिधित्व अनुभवो प्रख्यात अॅड. रशीद खान आणि मानवाधिकार वकील तथा कार्यकर्ते अॅड. सिध्दार्थ इंगळे यांनी केले.

१९८६ सालीच शेवा कोळीवाडा येथील विस्थापितांनी शासकीय मापदंडानुसार १७ हेक्टर क्षेत्रावर पुनर्वसन होईल, या आश्वासनावर आपली जमीन जेएनपीए (जवाहरलाल नेहरू पोर्ट अर्थ रिटी) प्रशासनाला दिली होती. मात्र, ४०



वर्षे उलटून देखील आजतागायत शेवा कोळीवाडा येथील विस्थापितांचे पुनर्वसन झालेले नसून, ते अजूनही सध्या राहण्यायोग्य नसलेल्या संक्रमण शिबिरात दाटीवटीने राहत आहेत, असे सुनावणी वेळी याचिकाकर्त्यांच्या वकिलांनी न्यायालयाच्या निदर्शनास आणून दिले.

सुनावणी दरम्यान जेएनपीए प्रशासनाच्या वकिलांनी केंद्रीय मंत्रालयीन पातळीवर झालेल्या प्रत्यवहार आणि प्रस्तावांची माहिती दिली. शेवा कोळीवाडा येथील विस्थापितांचे पुनर्वसन करण्याचा प्रस्ताव अंतिम टप्प्यात असून, डिसेंबर

२०२५ पर्यंत कॅबिनेट मंत्रीमंडळाच्या बैठकीत या प्रस्तावावर अंतिम निर्णय घेतला जाणार आहे, असे सुनावणी दरम्यान केंद्रीय शिपिंग आणि पोर्ट मंत्रालयाच्या वकिलांनी सांगितले. त्यावर न्यायालयाचे केंद्रीय शिपिंग आणि पोर्ट मंत्रालयाच्या वकिलांचे सदर आश्वासन नोंदवून घेतले आणि पुढील सुनावणीसाठी २२ डिसेंबर २०२५ रोजी तारीख ठेवली आहे.

याचिकाकर्त्यांद्वारे आम्ही न्यायालयात एक ऑडिशनल ऑफिडेव्हिट सादर केले आहे. या ऑडिशनल ऑफिडेव्हिट मध्ये जेएनपीटी प्रशासन तसेच केंद्रीय शिपिंग

आणि पोर्ट मंत्रालयाचा खोटेपणा उघड होणार आहे. सदर ऑफिडेव्हिट न्यायालयाचे रेकॉर्डवर घेतले असून जेएनपीटी प्रशासन आणि केंद्र सरकार माननीय न्यायालयाच्या आदेशाला बांधील आहेत, असे याचिकाकर्त्यांचे वकील अॅड. सिध्दार्थ इंगळे यांनी सांगितले.

दरम्यान, काही प्रसारमाध्यमांकडून स्थानिक राजकीय दबावाखाली शेवा कोळीवाडा पुनर्वसन संदर्भात खोट्या बातम्या पसरवून प्रकल्पग्रस्त विस्थापितांची दिशाभूल केली जात असल्याबाबत खेद व्यक्त करून, विस्थापितांची दिशाभूल करणाऱ्या प्रसार माध्यमांना अबुनुकसानीची कायदेशीर नोटीस देण्यात आली आहे, असे याचिकाकर्ते नंदकुमार वामन पवार यांनी स्पष्ट केले. कृपया शेवा कोळीवाडा पुनर्वसन संदर्भात विस्थापितांमध्ये फूट पाडण्याचे प्रयत्न करू नका, आम्हाला न्याय मिळवून देण्यामध्ये सहकार्य करा, असे आवाहन याचिकाकर्ते नंदकुमार पवार यांनी प्रसारमाध्यमांना केले आहे.

## 'डोअर स्टेप डिलिव्हरी' उपक्रम ८० विभागांच्या ४०२ सेवा आता नागरिकांच्या दारी

ठाणे: सामान्य नागरिकांना दारातच सरकारी सेवा सहज, सुलभ आणि जलदगतीने उपलब्ध व्हाव्यात यासाठी 'ठाणे जिल्हा परिषद'ने एक क्रांतिकारी पाऊल उचलले आहे. 'डोअर स्टेप डिलिव्हरी' या उपक्रमामुळे जिल्ह्यातील ४३१

ग्रामपंचायतींमध्ये नागरिकांना घरबसल्या शासनाच्या विविध सेवा मिळत आहेत. 'जिल्हा परिषद'चे मुख्य कार्यकारी अधिकारी रोहन घुगे यांच्या मार्गदर्शनाखाली सदर उपक्रम लोकाभिमुख आणि परिणामकारक ठरत आहे.

सर्वसामान्य नागरिकांना त्यांच्या दारी सेवा उपलब्ध करून देणे, हेच खऱ्या अर्थाने सुशासनाचे प्रतिक आहे. सदर उपक्रमाद्वारे प्रशासन आणि जनतेतील अंतर कमी करत असून उपक्रम प्रत्येक गावात, घरापर्यंत पोहोचवण्याचा संकल्प आहे. ठाणे जिल्ह्यातील नागरिकांनी घरपोच जलद आणि सुलभ प्रशासकिय दाखले घेण्यासाठी 'डोअर स्टेप डिलिव्हरी'

प्रणालीमार्फत सेवा घ्याव्यात, असे आवाहन मुख्य कार्यकारी अधिकारी रोहन घुगे यांनी केले आहे.

**उपक्रमामार्फत मिळणाऱ्या प्रमुख सेवा, विभाग...**

मृत्यू दाखला, जन्म दाखला, दारिद्र्य रेषेखालील दाखला, ग्रामपंचायतीचा येणे बाकी नसल्याचा दाखला, विवाह नोंदी दाखला, नमुना नं ८ चा दाखला (मालमत्ता फेरफार), निराधार योजनेसाठी वयाचा दाखला असे सर्व लोकहक्क सेवा आयोग अंतर्गत येणारे ७ दाखले देण्यात येतात. त्या व्यतिरिक्त जातीचा दाखला, अधिवास प्रमाणपत्र, नॉन-क्रिमिलेयर प्रमाणपत्र, उद्योग आधार, जीवन प्रमाणपत्र, शिष्यवृत्ती अर्ज, पॅनकार्ड-दुरुस्ती, पासपोर्टसाठी शपथपत्र, अधिवास प्रमाणपत्र, जात वैधता प्रमाणपत्र, शेतमोजणी अर्ज, चारित्र्य पडताळणी प्रमाणपत्र, १५ वर्षांचे रहिवासी प्रमाणपत्र, खाद्य परवाना जीवन प्रमाणपत्र, हयात प्रमाणपत्र, आभाकार्ड अशा प्रशासकीय ८० विभागातील सेवा घरपोच मिळू शकतात.



## उरण-जेएनपीटी महामार्गावरील खड्डे बुजवण्याची 'युवा सेना'ची मागणी



**नवीन पनवेल** : पनवेल तालुक्यातील कोन गाव ते जेएनपीटी हायवे दरम्यान महामार्गावर पडलेल्या खड्ड्यांसंदर्भात युवासेना पनवेल तालुका अधिकारी निखिल भोपी यांनी सहकाऱ्यांसह 'एनएचआय'चे प्रकल्प संचालक अजय यादव यांची भेट घेऊन तातडीने सर्व खड्डे तसेच अडथळे दूर करण्याची मागणी केली.

कोनगाव उरण-जेएनपीटी असा महामार्ग उरण पनवेल तालुका परिसरातील अत्यंत महत्वाचा मार्ग आहे. मात्र, गेल्या अनेक महिन्यांपासून या महामार्गावरील खड्ड्यांमुळे

नागरिकांचे, कामगारांचे आणि वाहन धारकांचे हाल होत आहेत. मोठ-मोठे खड्डे आणि उखडलेला रस्ता पृष्ठभागातून दरोड अणघात होत असून अनेकांना जीव गमवावा लागला आहे. त्यामुळे येत्या ७ दिवसात येथील सर्व खड्डे न बुजवल्यास माजी आमदार तथा शिवसेना जिल्हाप्रमुख मनोहर भोईर आणि युवासेना जिल्हा अधिकारी पराग मोहिते यांच्या नेतृत्वाखाली युवा सेना उरण विधानसभातर्फे एनएचआय विरोधात 'शिवसेना स्ट्राईक'ने आंदोलन छेडले, जाईल असा इशारा निखिल भोपी यांनी दिला.

## 'स्वाभिमानी युथ रिपब्लिकन'चे जिल्हाध्यक्ष साळुंखे यांच्याकडून गौरा गणेश दर्शन



**पनवेल** : 'स्वाभिमानी युथ रिपब्लिकन पार्टी'चे रायगड जिल्हा अध्यक्ष महेश साळुंखे यांनी गौरा गणेशोत्सवानिमित्त विविध मंडळांना भेटी दिल्या. त्यामध्ये त्यांनी पनवेल येथील कुंभारवाडा, लाईन आळी, मिरची गल्ली, वाणी आळी, रौद्रदास वाडा, आदि ठिकाणाच्या गौरा गणेशाचे दर्शन घेतले. त्यावेळी महेश साळुंखे यांचा सत्कार रमेश

गुडेकर, संजय जैन,कुणाल कुरघोडे, भरत खुटले, अनिल खुटले, सोमनाथ पवार, परेश ठाकूर, ठाकरे, वावा मिठाईवाले, परेश शेठ्टे, रमेश चातुरे, समीर मोहोकर या मान्यवरांनी केला. दरम्यान, आगामी पनवेल महापालिका निवडणुकीच्या पार्श्वभूमीवर महेश साळुंखे यांनी पनवेलचा एक धावता दौरा केला.

## सिमेंट मिक्सर गाडीच्या धडकेने विद्यार्थी गंभीर जखमी

**भाईदर** : काशीगाव भागातील १२ वर्षीय मुलगा शाळेत जात असताना नीलकमल नाका येथे त्याला सिमेंट तयार करणाऱ्या रेडी मिक्सर गाडीने धडक दिल्यामुळे गंभीर जखमी झाला. सदर घटना ११ सप्टेंबर रोजी दुपारी घडली. सनी रमेश राठोड असे जखमी मुलाचे नाव असून जखमी अवस्थेत त्याला रुग्णालयात दाखल करण्यात आले आहे. या घटनेमुळे संतापाची लाट उसळली असून नागरिकांनी वास्तूक अडवून तीव्र निषेध व्यक्त केला आहे.

मुंबई-अहमदाबाद राष्ट्रीय महामार्गाजवळील काशीगाव येथील नीलकमल नाका येथून ११ सप्टेंबर रोजी दुपारी शाळेत जात असलेला सनी याला सिमेंट तयार करणाऱ्या रेडी मिक्सर गाडीने धडक दिली, त्यात तो गंभीर जखमी झाला आहे. या



घटनेनंतर संतप्त नागरिकांनी उत्स्फूर्त रास्ता रोको आंदोलन केले. मिरा-भाईदरमध्ये अनधिकृतारित्या आरएमसी प्लांट असून त्यांच्या गाड्या भरधाव वेगाने धावतात. त्यामुळे अनेक अपघात झाले आहेत. तसेच सदर प्लांट आरोग्यास

धोकादायक असल्याने नागरी वस्तीतील अनधिकृत प्लांट बंद करण्याची मागणी सातत्याने होत आहे.

दोन दिवसांपूर्वी परिवहनमंत्री प्रताप सरनाईक यांनीसुध्दा प्लांट बंद करण्याचे निर्देश महापालिकेला दिले होते.

## नागरिकांचे रास्ता रोको आंदोलन



होईपर्यंत एकही रेडी मिक्सर गाडी फिरू देणार नसल्याचे त्यांनी सांगितले. वाहतुकीचा मुख्य रस्ता असलेल्या अपघातग्रस्त ठिकाणी वाहतूक पोलीसांची कमतरता असल्याचे उघड झाल्याने वाहतूक पोलीसांवर प्रश्नचिन्ह निर्माण झाले आहे.

### सीसीटीव्ही यंत्रणा बंद...

(पान १ वरून)

डोंबिवली शहरातील वादते चोरी, गुन्हेगारी आणि वाहनांचे अपघात आदिंवर नियंत्रण ठेवण्यासाठी बंद असलेली सीसीटीव्ही प्रणाली दुरुस्त करून कार्यान्वित करावी या मागणीसाठी महापालिका आयुक्त डॉ. अभिनव गोयल यांची भेट घेऊन निवेदन देणार असल्याचे वृषाली जोशी यांनी सांगितले.

### ना. प्रताप सरनाईक यांचे...

(पान १ वरून)

चालकाची गैरसोय होणार नाही. या प्रदुषण नियंत्रण प्रमाणपत्राला युनिक आयडेंटिटी (युआयडी) असणार आहे. त्यामुळे प्रदुषण नियंत्रण प्रमाणपत्राची वेळोवेळी वैधता तपासणी केली जाऊ शकते, असे ना. प्रताप सरनाईक म्हणाले.

परिवहनात वाहन विक्री करणाऱ्या शोरूम आणि वाहन दुरुस्ती करणाऱ्या गॅरेजमध्ये देखील प्रदुषण नियंत्रण प्रमाणपत्र देण्याची व्यवस्था करण्यात येईल. जेणेकरून रस्त्यावर चालणारे प्रत्येक वाहन वैध प्रदुषण नियंत्रण प्रमाणपत्र असलेले असेल. ज्यामुळे प्रदुषण पातळी कमी होण्यास मदत होईल. त्याबरोबरच सध्या अवैध पद्धतीने प्रदुषण नियंत्रण प्रमाणपत्र काढणाऱ्या टोळीचा पर्दाफाश करण्यासाठी परिवहन विभागाने मोठी धडक मोहीम राबवावी, अशा सूचनाही परिवहन मंत्री प्रताप सरनाईक यांनी यावेळी केली.

यासह बैठकीत परिवहन विभागाच्या कार्यालयांमध्ये आगीची पूर्वसूचना देणारी यंत्रणा लावणे, परिवहन भवन बांधकाम आदि बाबींचा आढावाही ना. प्रताप सरनाईक यांनी घेतला.

### कोपरी, खैरणे...

(पान १ वरून)

निर्देशांक मध्यम आणि समाधानकारक दाखविण्यात आलेला आहे.

महाराष्ट्र प्रदुषण नियंत्रण मंडळ मार्फत नवी मुंबई शहरात हवा गुणवत्ता मोजमाप करणारी यंत्रणा बसविण्यात आलेली आहे.म्हणजे ८२ एक्यूआय, सानपाडा ९३ एक्यूआय, कोपरी, वाशी ७४ एक्यूआय दाखवण्यात आला आहे.हवा गुणवत्ता तक्ता जरी समाधान कारक दाखवत असला तरी वास्तवात रात्री होणाऱ्या वायू प्रदूषणाने रहिवाशांचे आरोग्य धोक्यात आले आहे. दुसरीकडे आता पुढील काळात वायू प्रदूषणात आणखी वाढ होण्याची शक्यता असल्याने वायू प्रदूषण करणाऱ्या कारखान्यांवर कारवाई करण्याची मागणी, नागरिकांकडून जोर धर लागली आहे.

### जाहिर सूचना

सर्व संबंधित व्यक्ती, अधिकृत रहिवासी, पर्यावरण विषयक मंडळे, एन. जी. ओ. आणि इतर यांना या जाहिर सूचनेद्वारे असे कळविण्यात येते की केंद्रीय स्तरावरील तज्ञ मूल्यांकन समिती यांनी खालील वसाहत बांधकामासाठी पर्यावरण अनुमती प्रदान केली आहे. **मेसर्स श्रीनाथजी इंटरप्रायजेस, पत्ता : १३०२, १३ वा मजला, व्ही टाईम्स स्क्वेअर, प्लॉट नं. ३, सेक्टर १५, पामबीच रोड, सि.बी.डी. बेलापूर, नवी मुंबई - ४००६१४.** याद्वारे प्लॉट नं. ०२, सेक्टर २६ अ (२२.५% रिकम), पुष्कळ नोड, नवी मुंबई येथे गृह व व्यावसायिक संकुलच्या विकासनासाठी केंद्रीय पर्यावरण, वने आणि हवामान बदल मंत्रालय भारत सरकार यांनी पत्र क्रं. EC24BO38MH151151, दिनांक ०२ फेब्रुवारी २०२४ खाली अनुमती प्रदान केली आहे. सदर पत्राच्या प्रती महाराष्ट्र शासन, पर्यावरण अनुमती विभाग, मंत्रालय व महाराष्ट्र राज्य प्रदुषण नियंत्रण मंडळाकडे उपलब्ध आहेत. त्याचप्रमाणे <https://parivesh.nic.in/> या वन व पर्यावरण मंत्रालयाच्या वेबसाईटवर पाहू शकता.

सह/ -

भागीदार

**मेसर्स श्रीनाथजी इंटरप्रायजेस**  
१३०२, १३ वा मजला,  
व्ही टाईम्स स्क्वेअर, प्लॉट नं. ३,  
ठिकाण : नवी मुंबई. सेक्टर १५, पामबीच रोड, सि.बी.डी. बेलापूर,  
दिनांक : १२/०९/२०२५ नवी मुंबई - ४००६१४.



## खडेयुक्त रस्त्यांच्या दुरुस्तीसाठी ‘मनसे’चे धरणे आंदोलन



**उल्हासनगर** : उल्हासनगर महापालिका क्षेत्रातील मुख्य रस्त्यांची अक्षरशः चाळण झाल्याने नागरिकांना दररोज जीवघेण्या समस्यांना सामोरे जावे लागत आहे. या निष्क्रिय प्रशासनाविरोधात ‘मनसे’तर्फे भरपावसात एकदिवसीय धरणे आंदोलन करण्यात आले.

उल्हासनगर शहरातील बहुतेक रस्ते खडेमय झाले आहे. डी-मार्ट ते खेमानी तसेच कॅम्प नंबर ५ तहसील कार्यालय ते मच्छी मार्केट रोड, ४ नंबर श्रीराम चौक, टाऊन हॉल, शाहाड फटाक, व्हीनस चौक, नेहरु चौक ते गोल मैदान या मधील रस्त्यावर,

आदि भागात रस्त्यावर खडे पडलेले आहे. या निष्कर्ष प्रशासनाविरोधात ‘मनसे’चे मेनुदीन शेख महानगर संघटक मेनुदीन शेख यांच्या नेतृत्वाखाली ‘वाहतूक सेना’चे शहर संघटक काळू थोरात, विभाग अध्यक्ष कैलास घोरपडे, शाखा अध्यक्ष दीपेश धारिवाल, पांडुरंग गुंड, महेश रोडगे, विभाग संघटक जगदीश माने, शेरू शेख तसेच ‘मनसे’चे पदाधिकारी आणि कार्यकर्ते उपस्थित होते. नागरिकांच्या सुरक्षेसाठी आणि रस्त्यांची तातडीने दुरुस्ती करण्याची मागणी यावेळी करण्यात आली. या आंदोलनानामुळे परिसरात एकच गर्दी झाली होती.

## ऐरोली, कोपरखैरणे मधील अनधिकृत बांधकामे निष्कासित

### महापालिका अतिक्रमण विभाग तर्फे कारवाई; १० हजार रुपये दंड वसूल

**नवी मुंबई** : नवी मुंबई महापालिका अतिक्रमण विभाग तर्फे अनधिकृत बांधकाम विरोधात नेटोस देऊनही संबंधितांनी नेटोशीची दखल न घेतल्यामुळे नवी मुंबई महापालिका आयुक्त डॉ. कैलास शिंदे यांच्या निर्देशानुसार, महापालिका अतिरिक्त आयुक्त (२) डॉ. राहुल गेटे आणि उप आयुक्त (अतिक्रमण) डॉ. कैलास गायकवाड यांच्या मार्गदर्शनाखाली महापालिका अतिक्रमण विभाग तर्फे ऐरोली आणि कोपरखैरणे विभागातील अनधिकृत बांधकाम निष्कासित करण्याची कारवाई करण्यात आली.

महापालिका कार्यक्षेत्रातील जी विभाग ऐरोली विभाग कार्यालय अंतर्गत ऐरोली सेक्टर-२ मधील ई-१८९, ई-१९० ई-१९१ येथे नितीन वामन नगराळे यांनी अनधिकृतपणे बांधकाम सुरु केले होते.

नितीन नगराळे यांनी ऐरोली सेक्टर-२ मध्ये केलेल्या अनधिकृत बांधकामास ऐरोली जी विभाग कार्यालय मार्फत महाराष्ट्र प्रादेशिक नियोजन आणि नगररचना अधिनियम १९६६ मधील कलम ५३ (१अ) / ५४ अन्वये नेटीस बजाविण्यात आलेल्या आहेत.नेटीस नंतर संबंधितांनी केलेले अनधिकृत बांधकाम स्वतःहून हटविणे आवश्यक होते. परंतु, त्यांनी अनधिकृत बांधकाम सुरु ठेवले होते. त्यामुळे सहाय्यक आयुक्त तथा ऐरोली विभाग अधिकारी सुनिल काठोळे यांच्या नियंत्रणाखाली तोडक मोहिमेचे आयोजन करून नितीन नगराळे यांनी केलेले बेकायदा बांधकाम निष्कासित करण्यात आले. या कारवाई अंतर्गत सदर बांधकाम धारकाकडून एकूण ७५ हजार रुपये दंडात्मक शुल्क वसूल करण्यात आले आहे.

या धडक मोहिमेवेळी ऐरोली जी-विभाग कार्यालयातील अतिक्रमण विभाग अधिकारी-कर्मचारी तसेच अतिक्रमण विभागातील पोलीस तैनात होते. या कारवाईसाठी ६ मजूर, २ ब्रेकर, १ सॅसकटर यांचा वापर करण्यात आला.

याशिवाय नवी मुंबई महापालिका कार्यक्षेत्रातील

कोपरखैरणे विभाग अंतर्गत कोपरखैरणे गाव मध्ये हेमचंद्रा धोंडीराम म्हत्रे यांनी घर नंबर- ३६६ मध्ये केलेल्या बांधकामास महाराष्ट्र प्रादेशिक नियोजन आणि नगररचना अधिनियम, १९६६ मधील कलम ५४ अन्वये १५ मे २०२५ रोजी नेटीस बजावण्यात आली होती. सदर बांधकामावर निष्कासनाची अंशतः तोडक कार्यवाही करण्यात आली. या कारवाईनंतर १५ हजार रुपये दंड वसूल करण्यात आला आहे.

सदर कारवाईसाठी ८ मजूर, ३ इलेक्ट्रॉनिक हॅमर,



१ पिकअप व्हॅन, २ सॅस कटर यांचा वापर करण्यात आला. या धडक कारवाईवेळी कोपरखैरणे विभाग सहाय्यक आयुक्त भरत धांडे, कनिष्ठ अभियंता चंद्रकांत धोत्रे यांच्यासह इतर अधिकारी-कर्मचारी आणि महापालिका पोलीस उपस्थित होते.

दरम्यान, महापालिका अतिक्रमण विभाग मार्फत यापुढे नियमितपणे अनधिकृत बांधकामे निष्कासित करण्याची कारवाई अधिक तीव्रगतीने करण्यात येणार आहे, असे महापालिका अतिरिक्त आयुक्त (२) डॉ. राहुल गेटे यांनी सांगितले.

### खडेयुक्त रस्त्यांच्या...

(पान १ वरून)

विभाग अध्यक्ष कैलास घोरपडे, शाखा अध्यक्ष दीपेश धारिवाल,

पांडुरंग गुंड, महेश रोडगे, विभाग संघटक जगदीश माने, शेरू शेख तसेच ‘मनसे’चे पदाधिकारी आणि कार्यकर्ते उपस्थित होते. नागरिकांच्या सुरक्षेसाठी आणि

रस्त्यांची तातडीने दुरुस्ती करण्याची मागणी यावेळी करण्यात आली. या आंदोलनानामुळे परिसरात एकच गर्दी झाली होती.

### भाज्यांची दरवाढ...

(पान १ वरून)

मेथी, पालक, कोथिंबीर या पालेभाज्यांचे दर २० ते ३० टक्क्यांनी वाढले असून, किरकोळ बाजारात भाज्यांच्या दरावर कोणतेही नियंत्रण नसल्याने दुपट ते तिपट दराने भाज्यांची विक्री होत असल्याचे व्यापाऱ्यांनी सांगितले. पावसाचे प्रमाण कमी होऊन आवक वाढल्यासच बाजारभाव स्थिर होऊ शकतील, असा अंदाज पावसापुढे अनेक शेतकऱ्यांचा आहे.

### पोलीस अंमलदाराची आत्महत्या...

(पान १ वरून)

शिपाई म्हणून कार्यरत होते. सध्या त्यांची नेमणूक सानपाडा पोलीस स्टेशन मध्ये होती. स्वप्नील लोहार, उलवे सेक्टर-२४ मधील एकनाथ सदन इमारतीत पत्नी आणि मुलासह राहत होते. दोन दिवसांपूर्वी स्वप्नील लोहार यांचे पत्नी सोबत घरगुती कारणावरून भांडण झाले होते. त्यामुळे त्यांची पत्नी औरंगाबाद येथे मुलासह निघून गेली होती. त्यानंतर ११ सप्टेंबर रोजी पहाटे २ वाजण्याच्या सुमारास फोनवरून या दोघा पती-पत्नी मध्ये वाद होऊन भांडण झाले. यावेळी स्वप्नील लोहार यांनी आत्महत्या करत असल्याचे व्हिडिओ कॉलवरून पत्नीला धमकी दिली होती.

त्यानंतर स्वप्नील लोहार यांच्या पत्नीने तत्काळ शेजाऱ्यांना माहिती दिल्यानंतर शेजाऱ्यांनी दरवाजा ठोठावण्याचा प्रयत्न केला. मात्र, आतून कोणताही प्रतिसात मिळाला नाही. त्यानंतर लोहार यांच्या पत्नीने उलवे पोलीस पोलीसांना याबाबत माहिती दिल्यानंतर पोलीसांनी तत्काळ लोहार यांच्या घरी धाव घेतली. यावेळी पोलीसांनी दरवाजा तोडून आत प्रवेश केला असता, स्वप्नील लोहार घरातील बेडरूममध्ये गळफास घेतलेल्या स्थितीत आढळून आले. यावेळी पोलीसांनी त्यांना तत्काळ रुग्णालयात दाखल केले. मात्र, डॉक्टरांनी त्यांना मृत घोषित केले. उलवे पोलीसांनी या प्रकरणी अप मृत्यूची नोंद करून पुढील कार्यवाही सुरु केली आहे.

**हरहुन्नरी कलाकार हरपल्याने पोलीस दलात हळहळ मृत पोलीस शिपाई स्वप्नील लोहार पोलीस दलात असले तरी ते एक चांगले स्पोर्ट्समन होते. बॉक्सर म्हणून त्यांची ओळख होती. त्याशिवाय ते एक चांगले गायक देखील होते. नवी मुंबई पोलीस आयुक्तांच्या वतीने दिवाळी निमित्त गावकर्षी आयोजित जल्लोच वर्दीतल्या दर्दीचा या कार्यक्रमाला स्वप्नील लोहार यांनी गाणे सादर करून उपस्थितांचे मन जिंकले होते. अशा हरहुन्नरी कलाकाराचे अकाली मृत्यू झाल्याने पोलीस दलात हळहळ व्यक्त करण्यात येत आहे.**

## अनधिकृत बांधकामांविरोधात महापालिका अॅवशन मोडवर

### २ दिवसात ४६,११५ चौरस फुट अनधिकृत बांधकामावर कारवाई

**वसई** : वसई-विरार शहर महापालिका मार्फत अनधिकृत बांधकाम निष्कासन करण्यासाठी महापालिका आयुक्तांच्या निर्देशानुसार विशेष पथकाची नेमणूक करण्यात आली असून प्रभाग निहाय अनधिकृत बांधकाम आणि अतिथोकादायक इमारती, वाणिज्य, चाळी, निष्कासनासाठी प्रत्येक प्रभागाकरिता १ वरिष्ठ लिपीक आणि ४ कनिष्ठ अभियंता याच्या नेमणुका करण्यात आलेल्या आहेत.

९ आणि १० सप्टेंबर रोजी महापालिका आयुक्त, अतिरिक्त आयुक्त (उत्तर, दक्षिण), उपायुक्त यांच्या निर्देशानुसार प्रभाग समिती बी, हद्दीतील प्रगती नगर मधील, अमन अपार्टमेंट आणि दत्तनगर येथे अतिथोकादायक इमारतीवर निष्कासनाची कारवाई सुरु असून रहमत नगर येथील सितारा बेकरीच्या मागे अनधिकृत बांधकाम एकूण २८०० चौरस



फुट बांधकाम निष्कासन करण्यात आलेले आहे.

प्रभाग समिती सी हद्दीतील स.नं. ७०, सहकार नगर येथे तळमजला अधिक ५ मजली अनधिकृत इमारतीवर निष्कासनाची कारवाई सुरु असून यात एकूण ४६०० चौरस फुट बांधकाम पाडण्यात आले. प्रभाग समिती एफ, हद्दीतील जाबर पाडा येथे अनधिकृत वाणिज्य

४ मजली अनधिकृत इमारतीतील ४६०० चौरस फुट बांधकामावर कारवाई करण्यात आलेली आहे.

प्रभाग समिती ई, हद्दीतील टाकीपाडा, गास येथे ४ मजली अनधिकृत इमारतीवर कारवाई करून १४०० चौरस फुट बांधकाम पाडण्यात आले. प्रभाग समिती एफ, हद्दीतील जाबर पाडा येथे अनधिकृत वाणिज्य

गाळांवर निष्कासनाची कारवाई करण्यात आली आहे.

अशा प्रकारे वसई-विरार शहर महापालिका मार्फत ९ सप्टेंबर रोजी ३६४९० चौरस फुट तर १० सप्टेंबर रोजी ९६२५ चौरस फुट अशा एकूण ४६,११५ चौरस फुट अनधिकृत बांधकामावर कारवाई करण्यात आली आहे.

## पंतप्रधान नरेंद्र मोदी यांच्या वाढदिवस निमित्त भाजपा तर्फे ‘सेवा पंधरवडा’ १७ सप्टेंबर ते २ ऑक्टोबर दरम्यान विविध उपक्रम



**नवी मुंबई** : देशाचे पंतप्रधान नरेंद्र मोदी यांचा येत्या १७ सप्टेंबर रोजी वाढदिवस आहे. पंतप्रधान नरेंद्र मोदी यांच्या वाढदिवसानिमित्त भारतीय जनता पार्टी तर्फे ‘सेवा पंधरवडा’ साजरा करण्यात येणार आहे.

भाजपा प्रदेशाध्यक्ष रवींद्र चव्हाण यांनी सेवा पंधरवडा प्रदेश कार्यशाळेत दिलेल्या सूचनांनुसार तसेच राज्याचे वनमंत्री ना. गणेश नाईक आणि आमदार सौ.मंदाताई म्हत्रे यांच्या मार्गदर्शनानुसार नवी मुंबई जिल्हा भाजपाध्यक्ष डॉ. राजेश पाटील यांच्या मार्फत सेवा पंधरवडा विषयी माहिती देण्यासाठी नेरुळ सेक्टर-२ मधील शिरवणे विद्यालय आणि कनिष्ठ महाविद्यालय मध्ये ९ सप्टेंबर रोजी नवी मुंबई जिल्हा कार्यशाळा आयोजित करण्यात आली होती. या कार्यशाळेत सेवा पंधरवडा मध्ये १७ सप्टेंबर ते २ ऑक्टोबर २०२५ दरम्यान राबवण्यात येणाऱ्या कार्यक्रमांची माहिती डॉ. राजेश पाटील यांनी नवी मुंबई जिल्हा भाजपा पदाधिकारी यांना दिली. याप्रसंगी ठाणे, कोकण विभाग संवादक अभिजीत पेडणेकर यांनी सेवा पंधरवडा नियोजनाची माहिती घेतली.

यावेळी डॉ. राजेश पाटील, निलेश म्हत्रे, दत्ता घंगाळे, माजी नगरसेवक प्रभाकर भोईर, राजू शिंदे,

डॉ. जयाजी नाथ, माजी नगरसेविका भारतीताई पाटील, सायली शिंदे, अंजली वाळुंज, मीरा पाटील, कृष्णा पाटील यांच्यासह नवी मुंबई मधील भाजपा मंडल अध्यक्ष, ज्येष्ठ पदाधिकारी, युवा आणि महिला मोर्चा पदाधिकारी उपस्थित होते.

पंतप्रधान नरेंद्र मोदी यांचा येत्या १७ सप्टेंबर रोजी वाढदिवस असून, त्या अनुषंगाने १७ सप्टेंबर ते २ ऑक्टोबर दरम्यान विविध कार्यक्रम नेमून दिलेले आहेत. त्या संदर्भातील माहिती देण्यासाठी नवी मुंबई जिल्हा भाजपा कार्यकारिणी आणि आजू-माजी पदाधिकारी यांची बैठक वजा कार्यशाळा घेण्यात आली. सेवा पंधरवडा मध्ये रक्तदान शिबीर, आरोग्य तपासणी शिबीर, दिव्यांगांचा सन्मान, दिव्यांगांना उपकरणे वाटप, विचारवंत संवाद कार्यक्रम, सार्वजनिक ठिकाणी स्वच्छता अभियान, वृक्षारोपण, आदी उपक्रम राबविण्यात येणार आहेत. या उपक्रमांबाबत सर्व माहिती भाजपा पदाधिकाऱ्यांना दिली. राज्याचे वनमंत्री ना. गणेश नाईक आणि आमदार सौ. मंदाताई म्हत्रे यांच्या मार्गदर्शनाखाली पंतप्रधान नरेंद्र मोदी यांच्या वाढदिवसानिमित्त आयोजित सर्व कार्यक्रम यशस्वीरित्या पार पाडण्याचा आपण प्रयत्न करणार आहे, असे डॉ. राजेश पाटील यांनी सांगितले.

CHANGE OF NAME

I have changed my name from BINDIYA KUNDAN GOSAVI to BINDIYA GYANIWANT MESHRAM as per affidavit dated 10th September 2025.

CHANGE OF NAME

I have changed my name from MOHAMMAD ASHRAF to MOHD ASHRAF SALMANI as per documents.

CHANGE OF NAME

I have changed my name from SUJAN ARVIND MENDAPARA to SUJAN KUMAR ARVIND MENDAPARA as per documents.

CHANGE OF NAME

I have changed my name from HALIMA IBRAHIM SHAIKH to HALIMA AZIZ QURESHI as per affidavit dated 11th September 2025.

नवी मुंबई महानगरपालिका

अभियांत्रिकी विभाग

फेर निविदा सुचना क्र.-नमूमपा/कार्यकारी अभियंता(बेलापुर)/191/2025

कामाचे नाव:- बेलापुर विभागातील से.९ एन ते से.2 पर्यंतच्या नाल्याची साफसफाई करणे.

अंदाजपत्रकिय रक्कम (₹.) :- 4,96,637/-

निविदा पुस्तिका ई-टेंडरिंग (E-Tendering) संगणक प्रणालीच्या https://mahatenders.gov.in या संकेतस्थळावर या संकेतस्थळावर दि.12/09/2025 रोजी प्राप्त होतील. निविदेचे सादरीकरण https://mahatenders.gov.in या संकेतस्थळावर Online करण्याचे आहे. Online निविदा सादरीकरणाच्या प्रक्रियेतील कोणत्याही तांत्रिक अडचणीसाठी सदर संकेतस्थळावर दिलेल्या हेल्प डेस्क नंबरवर संपर्क करावे.

कोणतीही निविदा स्वीकारणे अथवा नाकरण्याचा अधिकार मा.आयुक्त, नवी मुंबई महानगरपालिका यांनी राखून ठेवलेला आहे.

सही:-  
( मदन वाघचौडे )  
कार्यकारी अभियंता (बेलापुर)  
नवी मुंबई महानगरपालिका

जाक्र-नमूमपा/जसं/जाहिरात/507/2025



**वैध मापनशास्त्र अधिनियम धाब्यावर**

वैध मापनशास्त्र अधिनियम २००९ आणि त्या अंतर्गत नियमातील तरतुदींचे उल्लंघन केल्याप्रकरणी ठाणे वैधमापन शास्त्र चंरणने ठाणे जिल्ह्यातील विविध औद्योगिक आस्थापना, व्यापारी, दुकानदारांवर जानेवारी ते नोव्हेंबर २०२४ या कालावधीत सुमारे ४०० खटले दाखल करून त्यांच्याकडून दंडापोटी एकूण ५८ लाख ३२ हजार इतकी रक्कम शासन जमा करण्यात आल्याने वैध मापनशास्त्र अधिनियमाला कसे धाब्यावर बसवले जात आहे, याचा प्रत्यय यायला हरकत नाही. वैध मापनशास्त्र चंरणेची जिल्हा स्तरीय ठाणे जिल्हा क्रमांक-१आणि ठाणे जिल्हा क्रमांक-२ असे दोन जिल्हे आहेत. वैध मापनशास्त्र चंरणेद्वारे वैध मापनशास्त्र अधिनियम २००९ आणि त्या अंतर्गत नियमातील तरतुदींची अंमलबजावणी केली जाते. या कायद्यांतर्गत प्रामुख्याने व्यापारी आणि औद्योगिक आस्थापनाकडे वापरात असलेली वजने मापे यांची नियतकालीक पडताळणी आणि मुद्रांकन करणे आणि आवेष्टित (पॅकबंद) वस्तूवर नियमानुसार उद्घोषणा असणे आवश्यक आहे. आवेष्टित वस्तूवर उत्पादकाचे पूर्ण नाव, पत्ता, वस्तूचे नाव, वस्तूचे निव्वळ वजन/माप, उत्पादन तारीख, कमाल विक्री किंमत (सर्व करांसहित), एकल विक्री किंमत, ग्राहक तक्रार निवारण क्रमांक आणि ई-मेल पत्ता इत्यादी उद्घोषणा लिहिणे कायद्याने बंधनकारक आहे. याशिवाय छापिल किमतीपेक्षा जास्त दराने विक्री, किमतीत खांडाखोड करणे आणि वस्तू वजन मापात कमी देणे, अप्रमाणित वजने आणि मापे वापर करणे इत्यादी बाबी कायद्यानुसार गुन्हा ठरतात. मात्र, तरी देखील वैध मापनशास्त्र अधिनियमाचे सरास उल्लंघन केले जाते, असा सार्वत्रिक अनुभव आहे. औद्योगिक आस्थापना, व्यापारी, दुकानदार यांच्याकडे वापरात असलेले वजने मापे यांची विहित मुदतीत पडताळणी आकण मुद्रांकन न करणे, वजन मापात वस्तू कमी देणे, आवेष्टित वस्तूंवर नियमानुसार घोषवाक्य नसणे, आवेष्टित वस्तूंची छापिल किमतीपेक्षा जास्त दराने विक्री करणे, किमतीत खांडाखोड करणे, इत्यादी कारणांमुळे वैध मापनशास्त्र अधिनियम २००९ आणि त्याअंतर्गत नियमातील तरतुदींचे उल्लंघन झाल्यास संबंधित आस्थापनेविरुद्ध कारवाई केली जाते. या कारवाईच्या अनुषंगाने कायद्यातील विविध कलमाच्या भंगामुळे २ हजार रुपये ते २५ हजार रुपये पर्यंत दंडाची तरतूद आहे.ठाणे जिल्ह्यातील औद्योगिक आस्थापना, व्यापारी, दुकानदार यांच्याकडे वापरात असलेले वजने मापे विहित मुदतीत पडताळणी आणि मुद्रांकन करून घेणे आवश्यक असतानाही त्याकडे दुर्लक्ष होते.याशिवाय व्यापारी, दुकानदार यांनी नवीन वजने काटे अधिकृत प्रवानाधारक विक्रेत्यांकडून पडताळणी प्रमाणपत्रासह विरक्त घेणे गरजेचे आहे. औद्योगिक आस्थापना, व्यापारी, दुकानदार यांनी वस्तू वजन मापात कमी देणे, आवेष्टित वस्तूंची छापिल किमतीपेक्षा जादा दराने विक्री करणे अथवा व्यापाऱ्यांकडील वजने काटे विहित मुदतीत पडताळणी न केल्यास किंवा अप्रमाणित वजने आणि मापे वापरल्यास संबंधितांविरुद्ध कायद्यातील तरतुदींनुसार कारवाई करण्यात येते, इतके माहिती असूनही वैधमापन शास्त्र नियमांचे उल्लंघन केले जाते, याला कशाचे लक्षण समजावचे ?



## वाचकांचे मनोगत

### नेते दबंग जनता दंग

अवैध मुरूम उत्खनन करणाऱ्यांना प्रतिबंध करणाऱ्या पोलीस उपअधीक्षक अंजना कृष्णा यांना त्यांनी ते काम करू नये म्हणून राज्याचे अर्थमंत्री अजित पवार हे मोबाईलवरून ज्या भाषेत आदेश देत होते त्यातून सतेची मिजास दिसत होती. गेले तीन दिवस ती घटना प्रसार माध्यमांवरून पुन्हा पुन्हा सगळे पहात असतानाही “माझ्यासाठी कायद्याचे राज्य महत्वाचे. महिला अधिकाऱ्यांचा मी नेहमीच सन्मान करतो.” वागै हास्यास्पद गोष्टी अजित पवार अगदी सहज बोलताहेत तर अजित पवार किती शिस्तीने कार्य करणारे आहेत, कसे कर्तव्यदक्ष आहेत, इमानदार अधिकाऱ्यांच्या ते कसे पाठीशी असतात हे भाजपा नेते आणि मंत्री बावनकुळे जनतेला पटवून सांगत आहेत. अजितदादांचा आवाजच कडक आहे शिवाय ते प्रवासात असल्याने त्याच्या बोलण्याचा कसा विपरीतच झाला हे मंत्री महोदया अदिती तटकरे पत्रकारांना पटवून देत आहेत. सध्या त्यांना लाडकी बहिण योजनेतील घोटाळांबाबत रोज नवनवे खुलासे (कारणे) द्यावे लागत असल्याने ही जबाबदारी त्यांनी स्विकारली असावी. अमोल मिटकरीसारखे अजित पवारांचे निष्ठावान समजणारे तर अंजना कृष्णा यांच्या पदवीवरच शंका घेण्यास धजावतात याला काय म्हणावे ? एकुणच नेतेगण हे पत्रकार आणि सर्वसामान्य जनतेला कशातले काहीच कळत नाही असेच समजतात असे दिसते. ज्या नेत्यांना भ्रष्टाचारी ठरवून तुरुंगात पाठवण्याच्या घोषणा झाल्या त्याच नेत्यांच्या आंधारावर असणाऱ्या सरकार मधील मंत्री व मुख्यमंत्री आणखी तरी काय करणार ?

- **मनमोहन रो.रोगे, ठाणे.**

### कृत्रिम हौदात श्रींचे विसर्जन

पुणे शहरातील गणेशोत्सवाला सामाजिक इतिहास आहे. पुणे शहराच्या गणेशोत्सवाच्या इतिहासात मानाचे पाच गणपती कसबा गणपती, तांबडी जोगेश्वरी, गुरुजी तालीम, तुळशीबाग आणि केसरीवाडा या पाच मानाच्या गणपती मंडळांनी नेहमीच सामाजिक भान राखले आहे. यावर्षी या पाच मानाच्या गणपती मंडळांनी आपल्या मानाच्या गणपतींचे कृत्रिम हौदात विसर्जन केले. या पाच मानाच्या गणपतींबरोबरच श्रीमंत दगडूशेट हलवाई गणपती मंडळ व अखिल मंडई गणपती मंडळ यांनीही आपल्या गणपतींचे विसर्जन कृत्रिम हौदात केले आहे. नदी व जलप्रदूषण होऊ नये या सामाजिक जाणिवेतून या मंडळांनी घेतलेला हा निर्णय स्वागताह आहे. हा निर्णय घेऊन या मंडळांनी आपली सामाजिक जाणीव दाखवून दिली आहे. त्यांचा हा निर्णय अनुकरणीय आहे. या मंडळांचा आदर्श डोळ्यासमोर ठेवून पुढील वर्षी आणखी काही मंडळे आपल्या गणपतींचे विसर्जन कृत्रिम हौदात करतील यात शंका नाही. कृत्रिम हौदात श्रींचे विसर्जन करणाऱ्या या मंडळांचे मनगणपतु अभिर्नंदन!

- **श्याम ठाणेदार, दौंड जिल्हा पुणे.**

नाशिकला दहा वर्षांपूर्वी भरलेला कुंभमेळा व यापुर्वीही ठिकठिकाणी झालेल्या कुंभमेळ्यांप्रसंगी याच अनावर गर्दीने अनेक भाविकांना (?) आपले प्राण गमवावे लागल्याची वृत्ते आपण वेळोवेळी वाचली आहेत. केवळ हिंदुंच्या धार्मिक सण-उत्सवांनाच गर्दी होते आणि अभ्रिय घटना घडतात असे नाही; तर विविध धर्मीयांच्या जगभर पार पडणाऱ्या विविध विश्वी प्रसंगी तुफान, अनावर गर्दी जमते, चेंगराचेंगरी होते. कमजोर, दुर्बलांसह धडधाकटांचेही जीव त्या गर्दीने घेतल्याची उदाहरणे आहेत. जत्रा, यात्रा, वारी, गणेशोत्सव, दहीहंडी, नवरात्रौत्सव, नववर्षारंभदिन, सरत्या वर्षाच्या निरोपाची रात्र, क्रिकेट सामने, विजयाचा जल्लोष, मिरवणुक, निवडणुकीतील यशाची विजय यात्रा, लोकप्रिय नेत्याची जाहिर सभा इत्यादी इत्यादी विविध प्रसंगी गर्दी जमते. ही गर्दी बेफाम, बेभान झाली की तिचे झुंडीत रुपान्तर होते. या झुंडीला विचार, विवेक, सद्भाव, सारासारवृत्ती, समतोलपणा, भान असेलच याची खात्री नसते. गर्दीची ही झुंड मानसिकता दंगलीला कारणीभूत ठरते. झुंडीने दंगली घडवल्याचे, पेटवल्याचे, बळी घेतल्याचे दाखले इतिहासाच्या पुस्तकात सापडतील. गेल्या काही वर्षात श्रीलंका, बांगला देश व आता नेपाळमध्ये या अनावर, अनिर्बंध होत गेलेल्या गर्दीने, झुंडीने काय ( काय) केले याचे तुम्ही आम्ही सारेजण साक्षीदार आहोतच.

जुलै, ऑगस्ट, सप्टेंबर, ऑक्टोबर हे महिने तसे सणसुदींचे आणि गर्दीचेच. कॅलेन्डरवर नजर टाकल्यास असे दिसेल की १५ ऑगष्टला भारताचा स्वातंत्रदिन, त्यानंतर १६ ऑगस्टला गोपाळकाला, २७ ऑ गस्टला गणेशचतुर्थी, ६ सप्टेंबरला अनंतचतुर्दशी, २२ सप्टेंबरला घटस्थापना, २ ऑक्टोबरला दसरा आणि त्यानंतर केवळ १७ दिवसांनी देशातला सर्वांत मोठा सण दिवाळी हे सारे लागोपाठ आहेत. हे सण एकट्या दुकट्याने घरात साजरे करायचे नाहीत, तर अघोषितपणे गर्दी जमूनच ते पार पडण्याचे योग असतात. नेमक्या याच काळात पावसाळी वातावरणात जीवाणू-विषाणूंनी गर्दी केल्यामुळे कमजोर, अशक्त व्यक्तिसह धडधाकटांनाही अनेक रोगांनी सतावलेले असते. त्यामुळे डॉक्टरांच्या डिस्पेन्सरी, क्लिनिकसह सरकारी दवाखान्यातील रोग्यांची गर्दी वाढत असल्याचे पाहयला मिळते. पंजाब, हिमाचल प्रदेश, उत्तराखंड, जम्मूसारख्या राज्यात दगांनी गर्दी करून कहर केल्यामुळे तेथील जनजीवनाची पार दैना झाल्याचाही अनुभव आहेच.

गर्दी केवळ माणसांची नसते. शुभेच्छा-शुभसंदेश, अफवा, वाईट-

आदरणीय ज्येष्ठ साहित्यिक अशोक गुप्ते (काका) यांचा ‘चिंतनझुंबराची प्रकाशवलये’ हा ललित गद्य नुक्ताच वाचला. वाचला म्हणण्यापेक्षा तो उमजून, समजून घेतला. तो समजून घेताना या पुस्तकाला वाचण्यासाठी जितका वेळ लागला तितका वेळ कोणत्याच पुस्तकाला लागला नव्हता, कारण पुस्तक नुसतं वाचण्यापेक्षा त्यातील गर्भितार्थ समजून घेणं महत्वाचं असतं, असं मला वाटतं. हा ललित गद्य आपल्याला एका अनामिक भावविश्वात घेऊन जातो, तो अनुभवताना एक अनाकलनीय समाधान लाभतं... जे लिहिणं अवघडच! तरीही लहान तोंडी मोठा घास घेण्याचा हा प्रयत्न.

काकांचा हा ललित गद्य साहित्यिक, वैचारिक विषयांनी बांधला गेला आहे. त्याला आध्यात्मिक जोड लाभल्याने तो आपल्याला मनशांती प्रदान करतो. अंतर बाह्य उजळवून टाकतो. ललित लेखन हे कथा आणि कवितांचा यथार्थांना सामावून घेणारा गर्भितार्थ असतो. मनाच्या गाभान्यात जसा एक हळवा कोपरा लपून बसलेला असतो तसेच हे ललित आपल्याला कवितेच्या आशयामध्ये नि कथेच्या निष्कर्षामध्ये सापडते. गुप्ते काकांनी हा ललित गद्य एका उच्च नि श्रेष्ठ श्रेणीच्या शिखरावर नेऊन ठेवला आहे. त्याला अध्यात्माच्या सुवर्णकिरणंनी प्रभावी केला आहे म्हणून तो आपल्याला आत्मिक समाधान देतो. यातील ललित लेख वाचताना जबाबदारीच्या गर्दीत हरवलेली आपली आस्था, भक्ती तसेच अनेक मानसिक भाव उभारून येतात नि आपलं मन अध्यात्माच्या प्रभेने तेजोमय होऊन जातं...ती आभा आपल्या चेहऱ्यावर फुलते.. सहस्रकमलदल उमलल्यासारखी ! काहीसा असाच प्रत्यय ‘चिंतनझुंबराची प्रकाशवलये’ वाचताना आला.

काकांचा लेखन शैली मनाला उल्हासित करणारी, तल्लीन करणारी आहे. त्या लेखातील भावार्थाला समजून घेताना त्या मनोहारी विषयांची अनेक शिल्पं आपल्या हृदयावर एक वैचारिक ठसा उमटवतात. त्यांना आलेले अनुभव वाचताना तो अनुभव आपलाच आहे अशी अभिव्यक्ती होऊन जाते... इतकं प्रभावी आणि प्रवाही लिखाण ! काकांच्या या ललित गद्याला अध्यात्माचा गाभा आहे ते खूप

# गर्दी कशासाठी व्हायला हवी ?



अप्रिय-गैरसमज पसरवणाऱ्या बातम्या यांचीही गर्दी होते. काही दिवासांपूर्वी पार पडलेले मराठा आरक्षण मोर्चे, त्याला विरोध म्हणून आता ओबीसींची एकजुट व तत्संबंधित उलटसुलट वृत्ते, शेजारी राष्ट्र नेपाळमधील राजवट उलथून टाकत तेथील माजी मंत्र्यांना मारझोड, त्यांच्या कुटुंबियांना आगीत जाळून मारण्याच्या घटना या विषयीच्या बातम्या-संदेशांची प्रसारमाध्यमे यातून गेले काही दिवस एकच गर्दी उडाली आहे. यातून अनेक चांगल्या सकारात्मक, विधायक बातम्या झाकोळून गेल्या. प्रसारमाध्यमकर्मी व समाजमाध्यम वापरकर्ते

यांचे भान सुटले तर या बातम्या/संदेशाची गर्दी... जनसामान्यांना कशी व किती तापदायक ठरते याचाही अनुभव आला. सर्वोच्च न्यायालयाच्या निर्णयाबाबत बोलण्यास, लिहिण्यास वाद घालण्यास आपण समर्थ-लायक-पात्र आहोत की नाही याचा कोणताही विचार न करता अनेकजण वागताना व संदेशांची-बातम्यांची-वक्तव्यांची गर्दी करताना दिसले. तो एक वेगळा, स्वतंत्र, चर्चेचा, वादविवादाचा विषय आहे.

मी गेली अनेक वर्षे विविध प्रकारची गर्दी पाहिली आहे. पाहात आहे. गर्दीने घेतलेले झुंडबळी यांच्या बातम्या वाचल्या आहेत, त्यावर लिखाण केले आहे. खरेतर गर्दी कुठे व्हायला हवी ? भारतात अनेकजण दृष्टीहीन

# चिंतामय मन नि काजळलेली मती यांना प्रकाशमान करणारी तेजोमय आभा म्हणजे ‘चिंतनझुंबराची प्रकाशवलये’!

काकांच्या प्रत्येक लेखाला अध्यात्माचा सुगंध येतो म्हणूनच तो आपल्या हृदयात आतवर बराच वेळ दवरवत राहतो. ‘कविता वाचणे’, ‘कविता भोणणे’ हे लेख अप्रतिम ! कविता कशी वाचायची त्यापेक्षा तिचा उपभोग कसा घ्यायचा ? तिचा आस्वाद घेताना मिळणारा निखळ कलात्मक आनंद आपल्या आत्म्याला किती समाधान देतो हे सांगताना ते लिहितात.. ‘नितळ मनाने कवितेच्या तळ्यात उतरलं तर सौंदर्याची कमळं हाती लागतात. कविता वाचताना आपल्या आकलनाच्या कक्षा वाचन, मंथन, चिंतन यांच्या सहाय्याने रुंदावतात.’ किती प्रेरणादायी सत्यवचन आहे हे. वैचारिक मंथनाने केवळ कवितेचा आशयचं आपल्याला समजतो असे नाही तर ती कविता आपण जगतो, तिला उपभोगतो तेव्हाच ते काव्य आपल्या

मनावर राज्य करते नाहीतर आता जो तो काव्य करतो आहे, त्याला ना आशय आहे ना भावार्थ... यमक जुळवून काव्य करणाऱ्यांची संख्याच जास्त. यासंबंधीचे विवेचन करताना त्यांनी रामदास स्वामी आणि विदांच्या काव्य ओळींची अनेक सोदाहरणे दिली आहेत, ती खूपच सुंदर आहेत.

मला आवडलेला लेख ‘माळीये जेऊतं नेले’ कंटाळवाण्या गोष्टींना सकारात्मक दृष्टिकोनाने पाहिलं तर आपण त्यांच्याशी कसे समरूप होतो याचे वर्णन खूपच मनभावन. विचारांची दिशा बदलली की दशा बदलते म्हणून प्रत्येक कृत्य हे ‘निर्वातचि’ केले गेले तर सुख समाधानाने आपल्याला समृद्ध व्हायला वेळ लागत नाही. तसेच त्यांचा ‘‘मानाचा निर्मळ वाचेचा रसाळ’’

आहेत...आणि त्याचवेळी अनेकजण आपल्या परिजनांचे मृतदेह त्यांच्या मौल्यवान डोळ्यांसह जाळून त्यांची राख करतात. माग मरणोत्तर नेत्रदानासाठी गर्दी व्हायला हवी ! आपल्याकडे अवयवदानाची चळवळ अजूनही प्राथमिक अवस्थेत आहे आणि योग्य त्या वेळत अवयव न मिळाल्याने शेकडो व्यक्ती मृत्यूच्या दारी जातात. मरणोत्तर अवयव दानासाठी गर्दी व्हावी. आजही अनेक अल्पवयीन मुली केवळ गरीबीमुळे देशाच्या कानाकोपऱ्यातून विविध महानगरांमध्ये देहविक्रीच्या व्यवसायात मनाविरुद्ध लोटल्या जातात. त्या गरीबीविरुद्ध लढण्याचे बळ त्या मुलींना देण्यासाठी ध्येयवादी तरुणांची गर्दी व्हावी. आपल्या राज्यात आणि देशात पावसाच्या पाण्यामुळे अनेक रस्ते वाहून जातात, पूल तुटतात, इमारती जमिनीदोस्त होतात. गरीबांच्या वस्त्या पुरामुळे बेचिराख होतात.

त्याचवेळी राज्यातले आणि देशातले कित्येक भूभाग पावसाकडे डोळे लावून बसलेले असतात, कोरड्या दुष्काळाचा सामना करत असतात. पिण्याच्या पाण्यासाठी तरसत असतात... आणि हे सारे देशाला स्वातंत्र्य मिळून ७८ वर्षे झाली तरी चालूच आहे. मग पावसाळी पाण्याचे नियोजन योग्यरित्या करणाऱ्या र्ाशांे धावांे, नियोजनकार, स्वच्छ-प्रामाणिक राज्यकर्ते, होतकरु तरुण यांची त्यावर उपाय शोधण्यासाठी गर्दी

व्हायला हवी. भारतात रस्ते अपघातांचे प्रमाण खूप आहे. दर तासाला २० व्यक्ती या रस्ते अपघातात आपला जीव गमावतात. मात्र रस्त्यावर कुठेही फळे, भाज्या, अन्नधान्य काय किंवा देशी दारू वाहून नेणाऱ्या ट्रकला अपघात झाला व त्यातील वस्तू रस्त्यावर पसरल्या तर गर्दी कशासाठी होते ? त्या ट्रक ड्रायव्हर, क्लोनरला वाचवायला कमी व त्या वस्तू चोरून न्यायला, लुटायला अधिक ! आजही भारतातील मागास, बिमारे राज्यांमध्ये मुलगी जन्माला आली की तिला दुधच्या भांड्यात बुडवून मारले जाते, मुलींना शिकू दिले जात नाही, शिकल्यास मुलांच्या बरोबरीने संधी उपलब्ध करून दिली जात नाही, लग्नाच्या वेळी तिचा बाजार मांडला जातो, हुंड्याच्या मागणीपायी तिला छळले, जाळले, पेटवले जाते. मग आपल्या देशात खरेतर मुलींसाठी लढणाऱ्यांची गर्दी व्हायला हवी; तिला एकटीदुकटी बघून किंवा झुंडीत तिच्या असहाय्यतेचा फायदा घेऊन तिला छेडणाऱ्यांची गर्दी नको !

बघा विचार करून ! तुम्हाला कोणत्या प्रकारच्या गर्दीचा भाग व्हायला आवडेल ? आणि आजही तुमच्या अवतीभवती कोणत्या प्रकारची गर्दी होत आहे ते स्वच्छ डोळ्यांनी एकदा पाहा ! मग सच्च्या भारतीयाच्या डोक्यात सकारात्मक विचारांची गर्दी का व्हायला हवी हे तुमचे तुम्हाला उमगेल !

बदलत असताना त्याचा मूळ सात्विक स्वभाव पुन्हा बदलून नव्याने उभारून येईल का ?’ तसेच ‘अतिलीनता सर्वभावे स्वभावे’ या लेखांमध्ये बुद्ध्य झालेल्या अशांत, नासिक व्यक्तींमध्ये नम्रता कशी लोप पावत चालली आहे याचे सुंदर वर्णन करून शेवटी ते देवाकडे मागणं ही मागतात..

नाही जरी झालो, तुझ्यात विलीन, देवा मला लीन, तरी कर. ‘आनंदाचे डोही आनंदतरंग’ या लेखात तुलनेच्या विचित्र खेळात अडकलेला माणूस कधीच आनंदी राहू शकत नाही. तो दुःखाला ओढवून घेत असतो. या झिरपणाऱ्या आनंदी झऱ्याचे मार्ग लोक का बंद करतात असा प्रश्न त्यांना पडतो. विशाल अंतंकरणाने त्या झंय़ाला खळखळत ठेवण्याचा ते सल्ला देतात... उत्कृष्ट लेख !

काकांचे शेवटचे चार लेख हे लेखकाने आपल्या गुरूंच्या प्रति आपल्या आदरभावनेने केलेली अभिव्यक्ती आहे. सर्वांपुढे नतमस्तक होऊन त्यांनी ही शब्दांजली अर्पित केली आहे असंच म्हणता येईल. ‘गौतम बुद्ध’ यांच्यावर लिहिलेले त्यांचे अप्रतिम असे दीर्घकाव्य आहे. त्यांचे संदर्भ ग्रंथ वाचत असताना त्यांचे अस्तित्व अंतर बाह्य कसे बौद्धमय होत गेले याची अभिव्यक्ती त्यांनी आपल्या मनोगतात व्यक्त केली आहे.

‘कनकचंपकाचा कळा’ यामध्ये नाथपंथीय गुरुशिष्य परंपरेविषयी सविस्तर लिहिले आहे. त्यांचे चुलत आजोबा गजानन महाराज हे त्याच संप्रदायाचे उत्तराधिकारी होते. ‘न कोमेजलेला चाफा’ यामध्ये त्यांनी आपल्या आजोबा ‘कवी बी’ यांच्याबद्दलची कृतज्ञ भावना व्यक्त केली आहे. या ज्येष्ठ आणि श्रेष्ठ कवींचा डीएनए आपल्यात आहे याचा सार्थ अभिमान त्यांना आहे. आणि सर्वांत शेवटी ‘अशोक बागवे : स्कूल ऑफ पोएट्री’ या लेखात त्यांनी आदरणीय प्रा.अशोक बागवे सरांबरोबर अनुभवलेले सुंदर क्षण लिहिताना त्यांच्या उत्तुंग प्रतिभेपुढे स्तुती सुमने वाहून आदरपूर्वक नमन केले आहे.

या ललित गद्याला प्रा. अशोक बागवे सरांची सुंदर प्रस्तावना लाभली आहे. संवेदना प्रकाशनाचे प्रकाशक नितीन हरवे यांनी अतिशय सुंदर असे हे पुष्प बदल होत असतात त्याचप्रमाणे मनुष्य स्वभावात जो जन्मतः आलेला सात्विक गुणही भौतिक सुखाच्या प्रवाहात बदलत जातो..पण शेवटी लेखकाला हा प्रश्न पडतो की ‘मोहात अडकलेल्या त्या मानवजातीचे बाह्यंग



एखादी गोष्ट मना विरुध्द घडली, मनाला झोंबली जसे की कुणाशी भांडण झाले, परीक्षेत कमी गुण मिळाले, खूप प्रयत्न करूनही अपयश आले, प्रेमभंग झाला. जवळच्या व्यक्तीचा मृत्यू झाला तर मन जणू काळोखात गडप होते. डोळे भरून येतात, काही सुचत नाही. हे औदासिन्य आपल्या सर्वांच्या आयुष्याचा भाग आहे. जीवनातल्या या दुःखद घटना आपल्याला काही काळासाठी नामोहरण करतात. मन भरून येते. पण नंतर आपण पुन्हा एकदा कार्यतत्पर होतो. आपला जीवनक्रम चालूच राहतो. आपण जगरहाटीला खऱ्या अर्थाने सामोरे जातो. ‘जगण्यात खरोखर जग जगते’ या उक्तीवर आपण विश्वास ठेवतो. सगळ्या वाईट दुःखी गोष्टींना, परिस्थितीला मागे टावून आपण मोठ्या आशेने भविष्याला सामोरे जातो.

## डिप्रेशन (औदासिन्य)

पाहिले तर व्यक्तीला असहाय्य वाटते. आपण निरर्थक आहोत आणि निरुपयोगी आहोत असे वाटते. सर्वात महत्वाचे म्हणजे आपल्या आयुष्यात पुढे काही चांगले होणार नाही अशी घोर निराशा वाटते. यामुळेच औदासिन्याच्या आजाराने आपल्याला आत्महत्या अधिक पाहावयास मिळतात. त्यांना



चुकचुकल्या सारखे वाटते. आपण कुणाला दुखावले, असे उगाचच वाटते.

**डिप्रेशन व शारीरिक लक्षणे**

झोप न येणे. सकाळी खूप लवकर जाग येणे.

आयुष्यात काही रस नाही असे वाटणे.

भूक न लागणे. वजन कमी होणे. थकवा वाटणे.

चलबिचल आढळते. सतत येरझऱ्या घालतात. एका जागेवर बसावेसे वाटत नाही. अतिशय चपळ, खेळकर आनंदी असलेल्या व्यक्तीत अशा प्रकारचे बदल जर दोन तीन आठवड्या पेक्षा अधिक काळ राहिले तर आपण डिप्रेशन आहे

की नाही हे तपासून पाहिले पाहिजे. डिप्रेशनमुळे येणारी अक्षमता प्रचंड आहे.

जगात डिप्रेशन हा मानसिक आजार मधला सर्वात जास्त प्रमाणात आढळणारा आजार आहे. जागतिक अंदाजाप्रमाणे १० ते २१ टक्के लोकांना हा आजार आढळतो. पुरुषांपेक्षा स्त्रियात हा आजार दुपटीपेक्षा

लक्षणे सांगायची सवय असते, जसे की थकवा वाटतो, पोट दुखते, डोके दुखते, अंगात शिरशिरी येते वगैरे. या शारीरिक दुखण्यामागे शारीरिक आजार असत नाही. पण ही निराशेची शारीरिक भाषा असते. ती समजून घेणे आवश्यक आहे. रुग्णालाही हा शारीरिक आजार नसून डिप्रेशन आहे, याची जाणीव करून द्यावी.

**डिप्रेशनचे उपचार असतात का ?**

अगदी सकारात्मक व प्रामाणिक उत्तर द्यायचे म्हणजे होय. म्हणूनच लोकांनी डिप्रेशनच्या आजाराने गुलाम का व्हावे, असा प्रश्न पडतो. कारण आजार उपचार देऊन ठीक करता

**डॉ. शुभांगी पारकर**

येण्यासारखा आहे. असमतोल रसायनांची समतोलता साधण्यासाठी विशेष प्रकारच्या अँटी-डिप्रेसंटच्या गोळ्या या योग्य प्रमाणात द्यायच्या असतात. अर्थात या गोळ्या आज खाल्ल्या आणि उद्या व्यक्ती प्रफुल्लित झाली असे होत नाही. मजासंस्थेतील रसायनांवर परिणाम न्हायला साधारणतः सहा आठवडे लागतात. त्यानंतर डिप्रेशन पहिल्यांदाच आहे का, दीर्घकालीन आहे का किंवा पुन्हा परत आले आहे याचे विश्लेषण करून गोळ्या किती अवधीसाठी द्यायच्या हे ठरवावे लागते. कधी दोन वर्षे, पाच वर्षे वा जीवनभर द्यावयास लागते. घाबरायचे कारण नाही, आपण डायबिटिस किंवा उच्च रक्तदाबासाठी आयुष्यभर उपचार घेतो. आपली स्वयंपूर्ती करतो, ध्येयशिखर गाठतो तसेच डिप्रेशन मध्ये सुध्दा आपण सगळे साध्य करू शकतो. याशिवाय विविध मानसोपचार पध्ती आहेत, त्या व्यक्तीच्या औदासिन्याशी निगडित असलेल्या नकारात्मक विचारांवर मात कशी मिळवायची हे शिकवितात.

**मन चिंती ते वैरी न चिंती**

ही उक्ती उदासीन मनाच्या बाबतीत उचित आहे. या व्यक्ती नकारात्मक दुःखी विचारांच्या

गर्तेत खोलवर रुततात. अशा वेळी त्यांना ‘आधी रात का मेहमा है अंधेरा’ हे समजावून सांगत प्रकाशाच्या वाटेवर उभे करण्यासाठी सी.बी.टी. व आर.ई.टी. सारख्या मानसिक थेरपीचा उपयोग होतो. डिप्रेशनच्या आधारात कुटुंबाचा आधार व मित्रमंडळींचा आधार खूप मोलाचा आहे. यामध्ये व्यक्ती एकटी पडत नाही, यामुळे बावरून जात नाही. उदासीनतेच्या विचारांशी सामना करायचे बळ त्यांना सग्यासोयऱ्यांच्या प्रेमातूनच मिळत असते. त्यांचे जीवन काळोखी डोहात न डबता प्रसन्नतेच्या आकाशात उडू लागते. म्हणूनच आपण या सर्व मित्रमंडळींना सांगायचे असते की ‘मन करा रे प्रसन्न’.

**मनः शांतीसाठी सोपे उपाय**

मार्गदर्शकाची मदत घेऊन अथवा ध्वनिमुद्रित मंत्रांची सीडी ऐकून दिवसाची सुरुवात करा.

मनाच्या एकतानतेमुळे मन शांत होण्यास मदत होईल.

आसपास घडणाऱ्या सकारात्मक घटना विषयी विशेष जागृत राहून त्यांचा दैनंदिन जीवनात उपयोग करता येईल किंवा कसे हे ठरवावे. आवडीचा सुगंध, आवाज, संगीत, वस्त्र यामुळे देखील मानसिक शांतता मिळून मन उल्लसित होते. विशिष्ट मंत्रोच्चारामुळे अथवा पठणामुळे हळूहळू चित्तवृत्ती प्रफुल्लित होऊ लागते. ताणतणाव, नैराश्य, औदासीन्य विसरण्यास मदत होते. दैनंदिन धावपळीतून स्वतःसाठी वेळ काढून एखादे आवडीचे नाटक, संगीत, सिनेमा यांसारख्या विरंगुळ्याच्या क्षणांचा अनुभव घ्यावा. प्रार्थनेमुळे मन शुध्द होण्यास मदत होते. विशिष्ट वेळी विशिष्ट प्रार्थना म्हटल्यामुळे आत्मिक समाधानाची अनुभूती होते.

**दीर्घ श्वास**


दैनंदिन धावपळीत आपण श्वासही अर्धवट घेतो, परिणामी अनेक विकार अथवा व्याधी कायमस्वरूपी येऊन चिकटतात.

औदासीन्य सारख्या कोणत्याही मानसिक विकाराने दीर्घ श्वास घेत राहिल्यास रक्ताभिसरणाच्या प्रक्रियेवर याचा चांगला परिणाम होतो. त्यामुळे छातीवर येणारे दडपण व सतत होणारी धडधड नक्कीच कमी होते.

## भूदान चळवळीचे प्रवर्तक आचार्य विनोबा भावे

थोर गांधीवादी नेते भूदान चळवळीचे प्रवर्तक आचार्य विनोबा भावे यांची काल १३० वि जयंती होती. कोकणातील रायगड जिल्ह्यातील पेण तालुक्यातील गोगादे या छोट्या गावात ११ सप्टेंबर १८९५ रोजी त्यांचा जन्म झाला. त्यांचे मूळ नाव विनायक नरहर भावे असे होते. आचार्य ही त्यांना मिळालेली पदवी आहे. त्यांचे मूळ गाव सातारा जिल्ह्यातील वाई हे आहे. त्यांच्या अनेक पिढ्यांचे वास्तव्य वाई येथे होते. तिथे त्यांचे आजोबा आणि आईने त्यांच्यावर धर्मपरायणतेचे संस्कार केले. वाई मुक्कामी विनोबा भावे यांनी

ब्रह्मचार्यांची शपथ घेतली आणि जीवनसाधनेस सुरुवात केली. तिथे ते सूतकताई शिकले. १९२१ रोजी जमनालाल बजाज यांनी साबरमती आश्रमाची शाखा वर्ध्यास काढली तिचे संचालक म्हणून ८ एप्रिल १९२१ रोजी त्यांनी जबाबदारी स्वीकारली. भगवत



गीतेचे सार त्यांनी अत्यंत सोप्या आणि रसाळ शैलीत गीताई आणि मधुकर या ग्रंथातुन मांडले. त्यांचे सर्वात मोठे कार्य म्हणजे भूदान चळवळ. मोठ्या जमीनदारांकडून जमीन घेऊन त्यांनी त्या भूमिहीनांना दिल्या. भूदान आंदोलनासाठी त्यांनी /देशभर यात्रा काढली.

**श्याम बसप्पा ठाणेदार**

गरिबांच्या कल्याणासाठी त्यांनी सर्वोदय योजना सुरू

केली. १९३०-३२ च्या कायदेभंग चळवळीत कारावास भोगलेले विनोबा भावे महात्माजींच्या १९४० च्या वैयक्तिक सत्याग्रहाचे गांधींनी निवडलेले पहिले सत्याग्रही होते. १९५१ ते १९५३ हा भूदान यात्रेचा कालावधी वगळता सारे आयुष्य त्यांनी वर्ध्यांच्या पवनार आश्रमात काढले. भारत सरकारने त्यांना मरणोत्तर भारतरत्न पुरस्कार देऊन त्यांचा सन्मान केला. समाजाला मानव धर्माचे शिक्षण देणाऱ्या या सत्पुरुषाचे १५ नोव्हेंबर १९८२ रोजी निधन झाले. आचार्य विनोबा भावे यांना जयंतीदिनी विनम्र अभिवादन!

काहीतरी करावे, नोकरीत धावपळ केली पण आता रिटायरमेंट मध्ये काहीतरी करायचं आहे. स्वतः,माझ बिडी ठेवायचं आहे पण रोजची धावपळ न करता. काय करावं असा विचार येतो न येतो तोच मला what's up group मध्ये मेसेज आला. भगवद्गीतेतील श्लोक कसे उच्चारायचे ते घरी बसल्या online शिकायचे.

फॉर्म भरला. रोज चाळीस मिनिटं. सुरवातीला video चालू ठेवायचा म्हणजे आपले श्लोक उच्चार करताना ओठांची हालचाल त्याना समजेल ते ठीक आहे पण जेव्हा आपण श्लोक म्हणतो तेव्हा audio ON करतात व मग

आपण श्लोक म्हणायचे असतात. तेव्हा Tec. coordinator चालू करायचे. पण तेव्हा फार फजिती होत असे एक तर आपण खुप कॉन्शस होऊन बटन कधी ऑफ कधी ऑन का गोंधळ होत होता. सुरवातीला कधी audio चालूच राहत असे. तेव्हा मस्त ओरडा मिळायचा पण आता मी

व्यवस्थित शिकले व एकदम perfect झाले.

श्लोक चे video पाठवताना तर इतक्या गमती जमती झाल्या की कधी आवाजच येत नसे तर कधी चेहराच गायब सर्व काही ठीक होतय म्हणे पर्यंत उच्चारच चूकायचे. दिवस दिवस घालवून video पाठवले,पण मेहनतीने शिकत, रुळत गेले. Smart mobile ने मला हळूहळू स्मार्ट केले.

जीवनाच्या आताच्या प्रवाहात स्मार्ट मोबाईल ची इतकी गरज आहे की हातात काही नसलं तरी चालेल पण मोबाईल हा हवाच.त्याचे खुप फायदे आहेत.

मी अर्थात हळूहळूच शिकत गेले. गुगल मीट, खरेदी साठी swigy, pictures ची तिकिटं काढायची तर लगेच book my show, payment करायचय gpay शिकत गेले.

पण एकदा गंमत झाली मला एका नेत्रहिन संस्थेसाठी ’ऑडिओ बुक’ करायचे आहे असा फोर्म मी भरला मला एक ’ऑ डिओ बुक’ साठी एक पुस्तक घरी आले. ’ऑडिओ बुक’ कसे करायचे त्याचा एक ’एप’ त्या संस्थेतील लोकांनी मला पाठवला मी तो व्यवस्थित ऐकला व पाहिला.

पुस्तक वाचायला सुरुवात केली आवाजाला चढ उतार करत थोडंफार पॉज

## आनंद पोटात माझ्या मावे ना रे मावे ना

घेत शांततेत वाचत गेली. सुरवातीला लक्षात येत नव्हते कधी दाराची बेल जोरात वाजायची तर कधी मोबाईल वाजायचा तर कधी notification चा आवाज मोबाईल वर येत, असं होत असे मग पुन्हा परत सुरवातीपासून पुस्तक वाचायची. मग घरात कधी नकळत कोण तरी मोठ्यानी

बोलायला किंवा काहीतरी विचारायला आलं की तो आवाज erecording

मध्ये यायचा. असं काही बाही खुप वेळा होत जात असे. उत्साह तर असायचा पण पुस्तकाची सुरवातीची पानं संयमाला लगाम घालून पुन्हा पुन्हा वाचावी लागत असे. वाचत होते.

चला आता तो एक एक तासाचा audio त्या संस्थेला पाठवायचा होता. सरळसोट काम झालं असतं तर आनंदी आनंदच असता. ’एप’ प्रमाणे मी audio पाठवते आहे पण तिथे संस्थेतील upload व्हायला तयार नाही.

माझी चूक काय झाली मी पाच सहा audio साधारण एक एक तासाची करत होते, मी लगेचच एकेक audio केला की लगेच पाठवायला हवे होते पण त्या लोकांना एक एक कुठे audio चेक करायला लावणार असा उदात्त विचार केला पण चांगलाच तोंडघशी पडला.

उगीच फोन करून अज्ञान का दाखवायचं म्हणून परत audio केले. Upload करायला गेले तर content १.6mb पेक्षा जास्त आहे. म्हणून होत नव्हते. माझा उत्साह अगदी तळगाळापर्यंत खाली गेला.

बस, नकोच ते audio book. संपूर्ण मेहनत पाण्यात. दोन तीन दिवस असेच घालवले. पण

कशात लक्ष लागेना. का..? का ? असा विचार येत असताना त्या संस्थेतूनच काही कामासाठी फोन आला, माझं बोलणं झालं.

नंतर मी जरा रडवेली होतच माझा audio Upload होत नाही

तुम्ही एप पाठवला त्या पध्दतीने मी audio upload करतयेय पण upload होत नाही.सर्व मेहनत केली पण जमत नाही आहे.

संस्थेतील एक मुलानी मला

सावकाशपणे वन बाय वन कसं करायचं त्याची स्टेप सांगत माझ्याकडून करून घेत मोबाईल वरच अगदी व्यवस्थीत शांत पणे शिकवली. मी अगदी मनापासून अगदी शांत पणे शिकवल्या प्रमाणे करत गेली आणि एक एक असे सर्व audio clip Upload झाले. मला खुप खुप आनंद झाला.



आनंद पोटात माझ्या मावे ना रे, मावे ना. मनातच व्वा! करत गरंजन एक फेरी घेतली.

व्वा!लगेच त्या संस्थेला फोन करणार तेवढ्यात तिथूनच फोन आला मला धाकधूक आता अजून काही problem नको व्हायला पण, सगळें’ल्द मिळाले. धन्यवाद साठी फोन केला. काही दिवसात दुसरं पुस्तक येईल. मला माझ्याच कामाच्या यशाची पावती मला मिळली होती ती. शब्दाच्या पलीकडला आनंद होता तो.

आता मी माझ्या वाचनाची आवड जपत सर्रास audio book करते आहे.

त्यानिमित्त माझी नविन नविन पुस्तक वाचून होतात व समाजाप्रती काही तरी करतयेय याचा आत्मिक आनंद व स्वास्थ्य मिळत आहे.

## बायोमेट्रिक हजेरी आणि ओळखपत्र अंमलबजावणी अनिवार्य करण!



**बायोमेट्रिक हजेरी, ओळखपत्र नियमांची कृती युक्त अंमलबजावणी बाबत राज्य सरकारने आग्रह धरला!**

आम्हाला बायोमेट्रिक हजेरी नियम लागू नसल्याचे सांगतात. प्रत्यक्षात परिपत्रकात अशी सूट दिली नसल्याचे सुस्पष्टपणे दिसते. नुकतेच शासनाने आणखी एक परिपत्रक काढून सर्व कर्मचाऱ्यांना कार्यालयात ओळखपत्र लावणे अनिवार्य केले आहे. हे नवीन काही नाही; याआधीही अशी अनेक परिपत्रके प्रसिद्ध झाली. पण वास्तव काय ? – आजही अनेक विभागांत कर्मचारी व अधिकारी ओळखपत्र न लावता काम करतात. नागरिकांना कोण अधिकारी, कोण कर्मचारी याची ओळख पटत नाही. अशा परिस्थितीत भ्रष्टाचार, बेजबाबदारी आणि उत्तरदायित्वाचा अभाव अधिकारी, कोण कर्मचारी नागरिक जेव्हा एखाद्या शासकीय कार्यालयात जातात तेव्हा त्यांना “अधिकारी अजून आलेले नाहीत” किंवा “साहेब बैठकीला गेलेत” असे उत्तर

मिळते. बायोमेट्रिक हजेरीची अंमलबजावणी असती, तर नागरिकांना किमान वेळेवर अधिकारी हजर आहेत की नाहीत हे स्पष्ट कळाले असते. त्याचप्रमाणे ओळखपत्र लावले असते, तर कोणत्या अधिकार्याशी बोलावे याची

**सुधीर लक्ष्मीकांत दाणी**

अचूक माहिती मिळाली असती. राज्य सरकारने केवळ परिपत्रके काढून जबाबदारी संपली असे समजण्यापेक्षा आपण काढलेल्या परिपत्रकांची प्रत्यक्षात अंमलबजावणी बाबत सजग असणे आवश्यक आहे . त्यासाठी सरकारने आता काही ठोस पावले उचलणे आवश्यक आहे – १. प्रत्येक विभागात बायोमेट्रिक यंत्रणा कार्यरत आहे का, याची स्वतंत्र तपासणी समितीने लेखापरीक्षण करावे. २. बायोमेट्रिक यंत्रणा बंद



# अनधिकृत गॅरेज मुळे वाहतूक कोंडीत वाढ

**पनवेल** : खारघर वसाहतीमधून बेलपाडा भारती विद्यापीठ आणि उत्सव चौकाकडे आणाऱ्या रस्त्यावर अनधिकृत गौज व्यावसायिकांचा मोठ्या प्रमाणावर सुळसुळट झाला आहे. रस्त्यालगत थाटलेली सदर गॅरेज फक्त वाहतुकीला अडथळा ठरत नसून, पदपथही व्यापून टाकत आहेत. परिणामी, या रस्त्यावर नेहमीच वाहतूक कोंडी होत असल्याने स्थानिक नागरिकांना नाहक त्रास सहन करावा लागत आहे. यामुळे वाहतूक विभागाने तातडीने हस्तक्षेप करून दंडात्मक कारवाई करावी, अशी मागणी नागरिकांनी केली आहे.

उत्सव चौकातून भारती विद्यापीठ कडे आणि भारती विद्यापीठ येथून उत्सव चौकाकडे जाणारा रस्ता खारघर मधील महत्वाचा मार्ग मानला जातो. या रस्त्यावर नेहमीच वाहनांची वर्दळ असते. मात्र, बेलपाडा गावाशेजारील मेट्रो मार्गालगत काही गॅरेज व्यावसायिकांनी



खुले आम रस्त्यावर गॅरेज थाटली आहेत. वाहनांची दुरुस्ती, टायर बदलणे, तेल बदलणे यासारखी कामे रस्त्यावरच

सुरु असतात. त्यामुळे रस्त्याचा बराचसा भाग व्यापला जातो. पादचारी आणि वाहन चालकांना त्यामुळे मोठ्या

अडचणींचा सामना करावा लागतो.

या रस्त्यावर नेहमीच वाहतूक कोंडी होते. सकाळ-संध्याकाळ ऑफिसला जाणाऱ्यांना पोहोचणे अवघड होते. कारवाईवर प्रश्नचिन्ह असल्याचे स्थानिक नागरिकांनी सांगितले. काही नागरिकांच्या म्हणण्यानुसार, जेव्हा कारवाई केली जाते तेव्हा गॅरेज व्यावसायिक स्वतः बाजुला होतात आणि त्यांच्याऐवजी कामगारांना समोर उभे केले जाते. नंतर किरकोळ दंड भरून प्रकरण मिटवले जाते. त्यामुळे अशा कारवायांचा फारसा परिणाम होत नाही. गॅरेज पुन्हा त्याच ठिकाणी सुरु होते. यामुळे वाहतूक पोलिसांवर 'डोळेझाक' केल्याचा आरोप नागरिक करीत आहेत. एकंदरीतच खारघर परिसरात अशी गॅरेज खुलेआम सुरु असून सदर बाब प्रशासनासाठी लज्जास्पद आहे. वाहतूक पोलिसांनी कडक कारवाई करून रस्ते मोकळे करणे आवश्यक असल्याचे नागरिकांचे मत आहे.

## तालुकास्तरीय मास्टर ट्रेनर्सचे निवासी प्रशिक्षण यशस्वीरित्या संपन्न



**अलिबाग** : धरती आंबा जनजातीय ग्राम उत्कर्ष अभियान अंतर्गत ८ ते १० सप्टेंबर दरम्यान तालुकास्तरीय मास्टर ट्रेनर्ससाठी निवासी प्रशिक्षण कार्यक्रमाला आयोजन प्रादेशिक कृषी विस्तार व्यवस्थापन प्रशिक्षण संस्था, रामनिधी, खोपोली येथे करण्यात आले. या प्रशिक्षणाचे उद्घाटन ९ सप्टेंबर रोजी जिल्हाधिकारी किशन जावळे यांच्या हस्ते झाले.

या कार्यक्रमास 'जिल्हा परिषद'च्या मुख्य कार्यकारी अधिकारी नेहा भोसले, तहसिलदार कर्जत डॉ. धनंजय जाधव, गटविकास अधिकारी संदीप कराड, सहाय्यक प्रकल्प अधिकारी, एकात्मिक आदिवासी विकास प्रकल्प कार्यालय-पेण तेजस्विनी गलांडे, आदि उपस्थित

होते. रायगड जिल्ह्यातील ११३ आदिवासी वाड्यांमध्ये सर्वसमावेशक योजना राबवून वाड्यांचा समृद्ध विकास साधण्याचे उद्दिष्ट आहे. यासाठी त्यांनी सर्व संबंधित अधिकाऱ्यांना आणि मास्टर ट्रेनर्सना आवश्यक त्या उपाययोजना प्रभावीपणे राबवण्याच्या सूचना दिल्या आहेत. आपण स्वतः प्रत्येक तालुक्यातील दोन वाड्यांना भेट देऊन ग्राम विकास आराखड्यांचा आढावा घेणार असून, सर्व ११३ वाड्यांचे आराखडे स्वतः तपासून शासनाकडे सादर करण्यात येतील, असे जिल्हाधिकारी जावळे यांनी प्रशिक्षणार्थींना मार्गदर्शन करताना सांगितले.

सदर तीन दिवसीय प्रशिक्षणामध्ये तालुकास्तरावरील ७१ मास्टर ट्रेनर्सना जनजातीय गावांच्या सर्वांगीण विकासासाठी आवश्यक कौशल्य आणि माहिती प्रदान करण्यात आली. प्रशिक्षणामध्ये विविध योजना, समुदाय संवाद, ग्रामविकास आराखडा निर्मिती आणि नेतृत्व क्षमता या विषयांवर सखोल मार्गदर्शन करण्यात आले. या कार्यक्रमाच्या माध्यमातून जिल्ह्यातील आदिवासी वाड्यांच्या शाश्वत आणि समावेशी विकासासाठी एक महत्त्वपूर्ण पाऊल उचलले गेले असून या उपक्रमातून स्थानिक समुदायाचा सक्रिय सहभाग वाढून, योजनांची प्रभावी अंमलबजावणी होण्यास मदत होणार आहे.

## गणेशोत्सवात जमा झालेले शैक्षणिक साहित्य आदिवासी विद्यार्थ्यांना वाटप

**कल्याण** : डॉंबिवली जवळील काटई गावातील सामाजिक कार्यकर्ते गजानन पाटील त्यांच्या घरगुती गणेशोत्सव दरम्यान 'गणेशोत्सवातून सामाजिक बांधिलकी' अशी संकल्पना मागील १० वर्षांपासून राबवत आहेत. यंदाचे ११ वे वर्ष होते. गजानन पाटील यांनी गणेश भक्तांना आवाहन केल्याप्रमाणे त्यांच्या घरी गणपती दर्शनाकरिता येताना अनेकांनी बापांच्या चरणी शालेय साहित्य अर्पण केले. त्यानुसार जिल्हा परिषद शाळा कासणे तसेच खाणीवली, बामणे, खैरपाडा या ४ गावातील एकूण २५० आदिवासी समाजातील गरजू विद्यार्थ्यांना या शालेय साहित्याचे वाटप करण्यात आले. गणेश भक्तांनी हार, फुल, मिठाई वगैरे न आणता आपल्या



इच्छेनुसार शैक्षणिक साहित्य बापांच्या चरणी अर्पण करावे. त्याचे वाटप दुर्गम भागातील गरजू विद्यार्थ्यांना करता येईल. गजानन पाटील यांच्या आवाहनाला शिक्षणप्रेमी गणेश भक्तांकडून प्रतिवर्षी उत्स्फूर्त प्रतिसाद मिळत आहे. यंदा सुध्दा मोठ्या प्रमाणावर

बाबांच्या चरणी विविध प्रकारे शालोपयोगी शैक्षणिक साहित्य जमा झाले. सदर जमा झालेले शालेय उपयोगी शैक्षणिक साहित्य भिवंडी तालुक्यातील कासणे जिल्हा परिषद शाळेत आदिवासी बांधवांचे विद्यार्थी शिक्षण घेत आहेत, अशा गरजू विद्यार्थ्यांना ९

सप्टेंबर रोजी वाटप केले. शैक्षणिक साहित्य वाटपापूर्वी आगरी समाजातील प्रसिद्ध निवेदक तथा जादगूर राम पाटील यांचे जादूचे प्रयोगसुद्धा झाले. यापूर्वी जादूचे प्रयोग पाहिलेले नसल्याने विद्यार्थ्यांनी ते कुतुहलाने पाहिले. शैक्षणिक साहित्य वाटप

प्रसंगी गजानन पाटील यांच्या सोबत शिक्षण प्रेमी हम्प हनुमान महाराज पाटील, हम्प महेश सते, जे. के. पाटील शाळेचे संचालक गजानन पाटील, माजी उपसरपंच फुलचंद पाटील, गिरीधर पाटील, जादगूर राम पाटील, कर्सन पाटील, गणेश पाटील, मंगेश खुटाकर, शशी पाटील, सुनिल पाटील, ज्ञानेश्वर चौधरी, युवराज पाटील उपस्थित होते. शैक्षणिक साहित्य वाटपाकरिता कासणे शाळेचे मुख्याध्यापक मनोहर मडके यांच्यासह कासणे ग्रामपंचायत माजी सरपंच विद्यमान सदस्य भावना भोईर आणि भगवान भोईर, खैरपाडा शाळेच्या मुख्याध्यापिका वैशाली बागुल आणि खानिवली शाळेच्या मुख्याध्यापिका घायवट यांचे सहकार्य लाभले.

## जिल्हास्तरीय शालेय पिस्तुल नेमबाजी स्पर्धेत सिध्दी बाबरेचा सुवर्ण नेम

**भिवंडी** : क्रीडा-युवक सेवा संचनालय पुणे अंतर्गत ठाणे जिल्हा क्रीडा परिषद आणि जिल्हा क्रीडा अधिकारी कार्यालय आयोजित शालेय जिल्हास्तरीय १७ वर्षांखालील वयोगटात पार पडलेल्या पिस्तुल नेमबाजी क्रीडा स्पर्धेत भिवंडी तालुक्यातील टेंभवली गावची सुकन्या सिध्दी नंदकुमार बाबरे हिने अखिल स्थान पटकावत सुवर्ण पदक पटकावून आपल्या गावचे नावलीकिक ठाणे जिल्ह्यात उंचावले आहे.



सदर स्पर्धा अंबरनाथ येथील रायफल आणि पिस्तुल नेमबाजी प्रशिक्षण केंद्रात १४, १७, १९ अशा वेगवेगळ्या वयोगटात नुकतीच पार पडली. दरम्यान, सदर यशाबद्दल सिध्दीचे गाव

असल्याचे सिध्दीने सुवर्ण पदकाच्या यशानिमित्त बोलताना सांगितले आहे.

## अतिरिक्त आयुक्ताकडून रस्ते दुरुस्तीच्या कामांची पहाणी

**पनवेल** : पनवेल महानगरपालिका कार्यक्षेत्रातील खारघर प्रभागातील सेक्टर ३५, तळोजा गाव, कोयनावळे येथील रस्ते दुरुस्तीची गुरुवारी (११ सप्टेंबर) रोजी अतिरिक्त आयुक्त गणेश शेठे यांनी प्रत्यक्ष पहाणी केली. रस्ते दुरुस्तीची कामे तातडीने करण्याबाबत संबंधित विभागाच्या अधिकाऱ्यांना सूचना दिल्या.

आयुक्त मोगेश चितळे यांच्या सूचनेनुसार अतिरिक्त आयुक्त शेठे यांनी खारघर प्रभागातील तळोजा गाव, कोयनावळे येथील रस्त्यांची प्रत्यक्ष पहाणी केली. तसेच तात्काळ रस्ते दुरुस्ती करण्याबाबत संबंधित विभागाच्या अधिकाऱ्यांना सूचना दिल्या. स्थळा पनवेल महापालिका कार्यक्षेत्रातील चारही प्रभागातील रस्ते दुरुस्तीची कामे शुद्ध पातळीवर सुरु

आहेत. यामध्ये, खारघर प्रभागात खारघर रेल्वे स्टेशन रोड, सेक्टर ६, उत्सव चौक ते गुरुद्वारा, शिल्प चौक, तळोजा गाव, कोयनावळे, पालेबुर्द, अशा विविध भागात रस्ते दुरुस्तीची कामे वेगाने केली जात आहे. नागरिकांची रैरसये हेऊ नये यासाठी महापालिकेच्या बांधकाम विभागाच्या कनिष्ठ अभियंताशी संपर्क साधवा असे आवाहन करण्यात आले आहे.

**रस्त्याबाबत तक्रारी सदर अधिकाऱ्यांक करा!**

**राहुल जाधव**, कळंबेली, मोबाईल नंबर ८२३७२०८४२५

**मयूर गडकरी**, खारघर, मोबाईल नंबर ९१३७२११४९९

**प्रतिक ओंग्रे**, नवीन पनवेल, मोबाईल नंबर ९३२११४१०७२  
**किरण पाटील**, मेने ९६६४५३८२०९

## गजानना श्री गणराया



सागर बळीराम पाटील कोपरखैरणे गाव यांच्या घरातील साखर चौथी चा विराजमान बाप्पा



निवृत्ती भालचंद्र पाटील, कोपरखैरणे गाव यांच्या घरातील साखर चौथे निमित्त विराजमान बाप्पा



घणसोली गावातील चिंचआळी मधील निलेश विजय मढवी आणि सनी मढवी यांच्या घरी प्रतिष्ठापित साखरचौथ श्रीगणेशमूर्ती.



घणसोली गावातील चिंचआळी मधील प्रशांत नारायण रानकर, रितेश रानकर यांच्या घरातील प्रतिष्ठापित साखरचौथ श्रीगणाराया.

## गुरुकुल एज्युकेशन कल्चरल ट्रस्ट तर्फे दुबई मध्ये पुरस्कार सोहळा संपन्न



**नवीन पनवेल** : नवीन पनवेल येथील गुरुकुल शैक्षणिक आणि सांस्कृतिक ट्रस्ट तर्फे दुबई येथे पहिला आंतरराष्ट्रीय धर्मादाय कार्यक्रम-२०२५चे आयोजन करण्यात आले होते. यावेळी पुरस्कार सोहळा देखील रंगला.

७ सप्टेंबर रोजी श्री श्री शंकर स्वामी जी (मणीकेश महासंस्थानम् तेलंगणाचे संस्थापक) यांच्या मार्गदर्शनाखाली भारतीय संस्कृती आणि भारतीय अध्यात्माची शक्ती साजरी करण्यासाठी दुबई येथे पहिला आंतरराष्ट्रीय धर्मादाय कार्यक्रम आयोजित करण्यात आला होता. जागतिक अर्थव्यवस्था आणि भारतीयांच्या विकासासाठी अष्टलक्ष्मी पुजा करण्यात आली. 'गुरुकुल शैक्षणिक आणि सांस्कृतिक ट्रस्ट'चे अध्यक्ष पद्मा सराफ,

अंजनी सराफ, निलेश शेठ्ठी यांनी दुबईच्या आंतरराष्ट्रीय सहकार्याने भारताला पुन्हा एकदा विश्वगुरू म्हणून सिध्द केले. भारतातील संजीवनी मालवणकर, मास्टर युसुफ, डॉ. मंजुला दासगुप्ता, गुरुप्रा किरण यांना विशेष क्षेत्रासाठी पुरस्कार प्रदान करण्यात आले. या कार्यक्रमादरम्यान अनेक भारतीय सांस्कृतिक कार्यक्रमांचे दर्शन घडले. यावेळी अनंत सराफ, लक्ष्मी सराफ, शानल जैन, सिताराम शेठ्ठी, अशोक शेठ्ठी पद्मा सराफ, अंजनी सराफ, संजीवनी मालवणकर, श्री श्री शंकर स्वामी, युसुफ हुसेन, निलेश शेठ्ठी, गुरुप्रा किरण, सर्वोत्तम शेठ्ठी, कॅप्टन पंकज अनिल, मिस्टर फिरास, सिताराम शेठ्ठी, अशोक शेठ्ठी यांचे सहकार्य लाभले.

## माजी बीएमटीसी कामगारांना सिडको तर्फे आर्थिक पॅकेज मिळण्याचा मार्ग मोकळा

**वाशी** : 'सिडको'च्या बंद पडलेल्या बीएमटीसी परिवहन सेवेतील कामगार मागील ४२ वर्षांपासून प्रलंबित मागण्यांकरिता सिडको आणि राज्य शासनाकडे लढा लढत होते. अखेर त्यांच्या मागणीला यश आले असून, 'सिडको'च्या ठरावाला राज्य शासनाकडून मान्यता देण्यात आली आहे. सिडको संचालक मंडळाच्या ठरावानुसार माजी बीएमटीसी कामगारांना गाळ्यांचे वाटप करण्यास तसेच पात्र ठावूंचा वाटप गाळ्यांऐवजी आर्थिक मोबदला म्हणून त्यांना प्रत्येकी १० लाख रुपये देण्यास मान्यता मिळाली आहे.

सिडको महामंडळ तर्फे समिती गठीत करण्यात आली होती. सदर समितीच्या शिफारशीनुसार बीएमटीसी कर्मचाऱ्यांची पात्रता निश्चिती आणि आर्थिक पॅकेज मॉडेल/गाळा विषयक प्रक्रियेच्या अंमलबजावणी संदर्भातील सिडको संचालक मंडळाने पारित केलेल्या ठरावास (ब्रॉमॉक-१३१०४) शासनाद्वारे मान्यता देण्यात आली आहे. त्यामुळे लवकरच मोबदल्याच्या प्रतीक्षेत असणाऱ्या माजी बीएमटीसी कामगार आणि त्यांच्या वारसाना आर्थिक पॅकेजचा मोबदला मिळणार आहे. दुसरीकडे माजी बीएमटीसी कामगारांना मोबदला देण्याबाबत ठराव होऊन काही महिन्यांचा कालावधी उलटून देखील कोणत्याही प्रकारची कार्यवाही झाली नव्हती. त्यामुळे संतप्त कर्मचारी वर्गाने याबाबत वारंवार 'सिडको'च्या पुनर्वसन विभागाकडे पत्रव्यवहार करून कामगारांनी वेळेवेळी आंदोलन छेडले होते. मात्र, माजी बीएमटीसी कामगारांच्या लढ्याला अखेर यश आले असून, माजी बीएमटीसी कामगारांच्या लवकर आर्थिक पॅकेज मिळणार आहे, असे माजी बीएमटीसी कामगार जगन्नाथ झिपच्या पाटील यांनी सांगितले.

ठाव होऊन काही महिन्यांचा कालावधी उलटून देखील कोणत्याही प्रकारची कार्यवाही झाली नव्हती. त्यामुळे संतप्त कर्मचारी वर्गाने याबाबत वारंवार 'सिडको'च्या पुनर्वसन विभागाकडे पत्रव्यवहार करून कामगारांनी वेळेवेळी आंदोलन छेडले होते. मात्र, माजी बीएमटीसी कामगारांच्या लढ्याला अखेर यश आले असून, माजी बीएमटीसी कामगारांच्या लवकर आर्थिक पॅकेज मिळणार आहे, असे माजी बीएमटीसी कामगार जगन्नाथ झिपच्या पाटील यांनी सांगितले.